

தமிழ் அரசுக் கட்சியின் வழக்கு மன்றொரு தவணைக்குத் தள்ளிப் போயிருக்கிறது. வழக்கை விரைந்து முடிக்கவேண்டும் என்று கருதி வழக்காளியின் குற்றச்சாட்டுக்களை ஏற்றுக்கொள்வதாக நீதிமன்றத்தில் கடந்த தடவை அறிவித்த தரப்பு இப்போதுதான் ஆட்சேபணைக்கல் செய்வதற்கு காலாவகாசம் தருமாறு கேட்டுப்பதை அடுத்து ஏப்ரல் 24க்கு வழக்கு ஒத்திவைக்கப்பட்டுள்ளது. கடந்தவணையில் வழக்குக்குச் சமூகமளித்திருக்காத சமந்திரன் தனது ஆட்சேபணையை நேற்று வாய்மொழியாக முன்வைத்த அதேநேரத்தில் எழுத்து மூலமாகவும் முன்வைத்தார். எனினும் மன்றைய எதிராளிகளின் சார்பில் எழுத்து மூல சமர்ப்பணத்துக்கான கால அவகாசம் கேட்கப்பட்டதால் வழக்குத் தவணையிடப்பட்டுள்ளது. வழக்கில் நீதிமன்ற நடவடிக்கைகள் முடிந்து வெளியே வந்த பின்னர் பிரதிவாதிகள் தரப்புச் சட்டத் தரணியான கே.வி.தவராசா, சமந்திரனின் ஆட்சேபணையை மன்றமுகமாகச் சாடினார். என்ன நடக்கும் என்று நினைத்தோமோ

இளம் உலகத் தலைவராக அமைச்சர் ஜீவன் தெரிவு



நீர்வழங்கல் மற்றும் தொடர்பு உட்கட்டமைப்பு வசதிகள் அபிவிருத்தி அமைச்சரான ஜீவன் தொண்டமான் உலகப் பொருளாதார

ஏப்ரல் 24, 25, 26 நாடாளுமன்றத்தில் உயிர்த்த ஞாயிறு தாக்குதல் விவாதம்

நாடாளுமன்றமீண்டும் கூடும் ஏப்ரல் 24, 25 மற்றும் 26 தினங்களில் கூடும்போது உயிர்த்த ஞாயிறு தாக்குதல் தொடர்பில் சபை ஒத்திவைப்பு விவாதம் நடைபெடவுள்ளது. நாடாளுமன்றத்தை எதிர்வரும் ஏப்ரல் 24, 25 மற்றும் 26 ஆம் திகதிகளில் கூட்டுவதற்கும் எதிர்க்கட்சியினால் கொண்டு வரப்படும் பிரேரணைக்கு அமைய உயிர்த்த ஞாயிறு தாக்குதல் தொடர்பான சபை ஒத்திவைப்பு

ஜேவிபியை சாடுகிறது ஈ.பி.டி.பி



தமிழர்களும் நாட்டின் சம குடிமக்களே என்பதை ஜே. வி. பி ஏற்றுக்கொள்ளவில்லை என யாழ் வந்த ஜே. வி. பி தலைவரின் தீர்மானம் குறித்து ஈ. பி. டி. பி யின் உட்க பேச்சாளர் சிறீரங்கேஸ்வரன் குற்றஞ்சாட்டினார். இணைந்தவடக்குகிழக்கு தமிழர் தாயக நிலப்பரப்பு என்பதையும் நாம்

இந்திய மீனவர்களுக்கு இழப்பீட்டுத் தண்டம்

இலங்கைக் கடற்பரப்பினுள் அத்துமீறி நுழைந்து கடற்பொழிலில் ஈடுபட்ட குற்றச்சாட்டில் கைதான இந்திய மீனவர்களுக்கு ஒரு வருட சிறைத்தண்டனை விதித்து அதனை 5 வருடத்திற்கு ஒத்திவைத்து ஊர்காவற்றுறை நீதிமன்றம். அத்துடன் மீனவர்கள் தலா 20 ஆயிரம் ரூபாய் இழப்பீடு செலுத்தவும் உத்தரவிட்டமன்று. ஆயிரம் மற்றும் ஆயிரத்து 500 ரூபாய் தண்டமும் விதித்தது. ஏப்ரல் 17 காரைநகர் கடற்பரப்பினுள் அத்துமீறி நுழைந்து, கடற்பொழிலில் ஈடுபட்ட குற்றச்சாட்டில் 21 இந்திய மீனவர்கள் கைது செய்யப்பட்டதுடன் அவர்களின் இரண்டு படகுகளையும் கடற்படையினர் கைப்பற்றி இருந்தனர். அவர்கள் மறுநாள் கடற்பொழில் நீரியல் வள திணைக்களத்தினர் ஊடாக ஊர்காவற்றுறை நீதவான் நீதிமன்றில் முற்படுத்தப்பட்டதை அடுத்து, நீதிமன்ற உத்தரவில் விளக்கமரியலில் வைக்கப்பட்டனர். இந்நிலையில் குறித்த வழக்கு இன்றைய தினம் வெள்ளிக்கிழமை விசாரணைக்கு

ஜனாதிபதி, பொதுத் தேர்தல்களை ஒரேநாளில் நடத்த சாத்தியமில்லை

ஆணைக்குழு அறிவிப்பு

ஜனாதிபதித் தேர்தலையும் பொதுத் தேர்தலையும் ஒரேநாளில் நடத்துவது சாத்தியமில்லை என தேர்தல்கள் ஆணைக்குழு தெரிவித்துள்ளது. ஜனாதிபதி தேர்தலையும் பொதுத் தேர்தலையும் ஒரே நாளில் நடத்துவதற்கு ஆளும் தரப்பில் முயற்சிகள் எடுக்கப்பட்டு வருவதாக நாடாளுமன்ற உறுப்பினர் உதய கம்பன்பில தெரிவித்திருந்தார். அது தொடர்பில் வினவியபோதே தேர்தல்கள் ஆணைக்குழு இதனை தெரிவித்தது. ஜனாதிபதி தேர்தலுக்கு நாடளா வியாந்தியில் ஒரே ஒரு உத்தியோக

நாடு கடத்தப்படுபவர்களைப் போன்றே முருகன், பயஸ். ஜெயா அனுப்பப்பட்டனர்

அவர்களின் சட்டத்தரணி யாழ்ப்பாணத்தில் தெரிவிப்பு



நாடு கடத்தப்படுவதைப் போன்றே முருகன், ரொபேர்ட் பயஸ், ஜெயக்குமார் ஆகியோர் இந்தியாவில் இருந்து இலங்கைக்கு அனுப்பப்பட்டனர் என்று அவர்களின் சட்டத்தரணி புகழேந்தி தெரிவித்தார். யாழ்ப்பாணத்தில் நேற்றுச் செய்தியாளர்களைச் சந்தித்த அவர் மேலும் தெரிவித்தாவது: கொலை வழக்கில் கைது செய்யப்பட்டு 33 வருட தண்டனையின் பின்னர் சிறையில் இருந்து விடுவிக்க

உறுமய, அஸ்வெசும, மலைநாட்டு தசாப்தம் திட்டங்களுக்கு மக்கள் ஒத்துழைப்பு தேவை

ஜனாதிபதியின் தொழிற்சங்க பணிப்பாளர் அழைப்பு

உறுமய, அஸ்வெசும மற்றும் மலைநாட்டுத் தசாப்தம் ஆகிய இந்த மூன்று வேலைத் திட்டங்களையும் நடைமுறைப்படுத்த பொது மக்களின் ஒத்துழைப்பு அவசியம். அவ்வாறு இல்லாமல் இந்த வேலைத் திட்டங்களை வெற்றகரமாகச் செயற்படுத்த முடியாது என்று ஜனாதிபதியின் தொழிற்சங்கப் பணிப்பாளர் நாயகம் சமன் ரத்னப்பிரியா தெரிவித்தார். ஜனாதிபதி செயலகத்தில் நடைபெற்ற நிகழ்வில் பேசிய அவர் மேலும் தெரிவித்தாவது: நிதியமைச்சர் என்ற வகையில், ஜனாதிபதி 2024 ஆம் ஆண்டுக்கான வரவுசெலவுத் திட்டத்தில் பல முக்கிய வேலைத் திட்டங்களை அமுல்படுத்த நிதி ஒதுக்கீடு செய்திருந்தார். அந்த வேலைத் திட்டங்கள் இன்று செயற்படுத்த

2024 பெப்ரவரி வரை 1000 மில். டொலர் கடன், வட்டி திருப்பிச் செயலுத்தப்பட்டுள்ளது

ஜனாதிபதி தரப்பில் அறிவிப்பு

ஜனாதிபதி ரணில் விக்கிரமசிங்க பதவியேற்றதிலிருந்து 2024 பெப்ரவரி வரையான காலப்பகுதியில் இலங்கை அரசு 1909.7 மில்லியன் அமெரிக்க டொலர் வெளிநாட்டுக் கடன் மற்றும் வட்டியை செலுத்தியுள்ளதாகவும், 2024 பெப்ரவரி வரை செலுத்த வேண்டிய கடன் தவணைகள் மற்றும் வட்டியில் எவ்வித நிலுவைகளும் இல்லை எனவும் சுட்டிக்காட்டினார். ஜனாதிபதி பணிப்பாளர் நாயகம் (சமன் ரத்னப்பிரியா) ரஜித்கிரந்தி தென்னகோன் தெரிவித்தார். இலங்கை அரசு 2022 ஜூலை 21 முதல் 2024

டெங்கு பாதிப்புக் குறைந்தது

ஏனைய சுகாதார இராஜாங்க அமைச்சர், விசேட வைத்தியர் சீதா அரம் பேரொல தெரிவித்தார். இந்தவருடம் ஜனவரி மாதம் வரை 64 டெங்கு அபாய வலயங்கள் காணப்பட்டது

ஐ.ம.சக்தி - சுதந்திர மக்கள் காங்கிரஸ் இடையே உடன்படிக்கை கைச்சாத்து

ஐக்கிய மக்கள் சக்தி கூட்டமைப்பு மற்றும் சுதந்திர மக்கள் காங்கிரஸ் இடையிலான இணக்க உடன்படிக்கை கைச்சாத்திடப்பட்டது. எதிர்க்கட்சித் தலைவர் சஜித் பிரேமதாச தலைமையில், பண்டாரநாயக்க குரபுகார்த்த மாநாட்டு மண்டபத்தில் நேற்றைய தினம் குறித்த ஒப்பந்தம் கைச்சாத்தானது. எதிர்க்கட்சி

கல்வியில் மாற்றங்கள் ஏற்பட்டால்தான் அடுத்த 75 ஆண்டுகளில் முன்னேற்றம்

ஜனாதிபதி தெரிவிப்பு

இந்நாட்டின் கல்வி முறையில் புதிய மாற்றம் ஏற்பட்டால்தான் அடுத்த 75 ஆண்டுகளில் இந்த நாடு முன்னேறும். அதைச் செய்யாமல் நீங்கள் முன்னேற முடியாது. எவ்வளவுதான் பொருளாதாரத்தை பலப்படுத்தினாலும், உலகத்துடன் முன்னேறாவிடில்

தமிழ் அரசுக் கட்சியின் வழக்கு ஏப்ரல் 24 வரை ஒத்திவைப்பு

இலங்கை தமிழ் அரசுக் கட்சியின் தேசிய மாநாட்டை இடையிறுத்தக் கோரி தாக்கல் செய்யப்பட்ட வழக்கு இரண்டாவது தடவையாக தீருகோணமலை மாவட்ட நீதிமன்றத்தில் விசாரணைக்கு எடுத்துக்கொள்ளப்பட்டது. பிரதிவாதிகள் தமது ஆட்சேபணையை அணைப்பதற்கு அனுமதி கோரியதை

பிள்ளையார் ஆலய காணியில் புத்தர்சிலை வைக்க முயற்சி

திருகோணமலை மடத்தடியில் பதற்றம்



திணைக்களங்களினுடைய அனுமதியும் பெறப்படாமல் சட்டவிரோதமான முறையில் குறித்த கட்டுமானப்பணிகள் இடம்பெற்று வருகின்றது. இது தொடர்பாக நகர சபையின் செயலாளர் கடந்த மாதம் 23 ஆம் திகதி சம்பவ இடத்திற்கு விஜயம் மேற்கொண்டு கட்டுமானங்களைப் பார்வையிட்டிருந்தார். எனினும் கட்டுமானங்கள் வழமையைப் போல் இடம்பெற்று வருகின்றன. குறித்த பகுதியில் வெசாக் பூரணை தினத்தை முன்னிட்டு பாரிய புத்தர் சிலை வைக்கப்படவுள்ளதாகவும்,

திருகோணமலை மடத்தடி வீரகத்தி பிள்ளையார் ஆலய காணியில் சட்டவிரோதமான முறையில் தமிழ் மக்களின் எதிர்ப்பையும் மீறி பாரிய புத்தர்சிலை வைப்பதற்கான நடவடிக்கை முன்னெடுக்கப்பட்டு வருகின்றது. இதனால் அப்பகுதியில் பதட்டமான சூழல் நிலவி வருகின்றது. திருகோணமலை மடத்தடி பகுதியில், பிரதான வீதிக்கு அருகில் வீரகத்தி பிள்ளையார் ஆலயத்திற்கு சொந்தமான காணியில் கடந்த மாதம் 22 ஆம் திகதி முதல் பாரிய புத்தர் சிலை வைப்பதற்கான கட்டுமானப் பணிகள் முன்னெடுக்கப்பட்டு வருகின்றன. குறித்த கட்டுமானப் பணிகளுக்கு நகரசபை, வீதி அபிவிருத்தி அதிகாரசபை, நகர அபிவிருத்தி அதிகார சபை உட்பட எவ்வித அரசு

ஒரு காலத்தில் அப்பகுதியில் விகாரை அமைக்கப்படலாம் எனவும் தமிழ் மக்கள் அஞ்சுகின்றனர். அத்துடன் குறித்த பகுதியில் குடியிருக்கும் மக்கள் தங்கள் காணிக் குரிய ஆவணங்களை வழங்கக்கோரி கடந்த மாதம் 14 ஆம் திகதி ஆர்ப்பாட்டம் ஒன்றினையும் மேற்கொண்டிருந்தார்கள். மடத்தடிபகுதியில் கடந்த 2019 ஆம் ஆண்டு காலப்பகுதியில் சட்டவிரோதமான முறையில் தமிழ் மக்களுடைய எதிர்ப்பையும் மீறி புத்தர்சிலை வைக்கப்பட்டது. இது தொடர்பாக பொலிஸ் நிலையம் உட்பட அரசு நிர்வாக மட்டங்களிலும் ஆலய நிர்வாகத்தினரால் முறைப்பாடு செய்யப்பட்டது. இதன்போது அது அகற்றப்படும் என கூறப்பட்டதாகவும்



எனினும் இதுவரை எவ்வித நடவடிக்கைகளும் மேற்கொள்ளப்படவில்லை எனவும் தெரிய வருகின்றது. குறித்த இடத்திலேயே பாரிய புத்தர்சிலை வைப்பதற்கான நடவடிக்கைகள் தற்போது முன்னெடுக்கப்பட்டு வருகின்றன. இந்த செயற்பாட்டானது இனங்களுக்கு இடையேயான முறுகல் நிலையை தோற்றுவிக்கும் எனவும், இதுவும் ஒரு வகையாக இன ஆக்கிரமிப்பு என புத்திஜீவிகள் கவலை வெளியிடுகின்றனர். அத்துடன் நாட்டின் சட்டம் மற்றும் அரசு நிறுவனங்கள் பக்கச் சார்பாக செயற்படுகின்றன எனவும் தெரிவிக்கின்றனர். இன நல்லிணக்கம் தொடர்பாக அரசாங்கத்தால் பல்வேறு திட்டங்கள் முன்னெடுக்கப்பட்டுவரும் நிலையில் மறுபுறம் தமிழ்ப்பகுதிகளில் பெளத்த ஆக்கிரமிப்புகளை

மேற்கொண்டு இனங்களுக்கு இடையேயான நல்லுறவை சீர்குலைக்கும் இவ்வாறான நடவடிக்கைகளையும் மேற்கொண்டு வருவதாக மக்கள் கவலை வெளியிடுகின்றனர். மடத்தடி வீரகத்தி பிள்ளையார் ஆலயம் கி.பி 1650 ஆம் ஆண்டளவில் பெரியராசகோன் முதலியார் என்பவரால் திருகோணமலை - மடத்தடி பகுதியில் அவருக்கு சொந்தமான நிலத்தில் கட்டப்பட்டது. குறித்த பகுதியில் 1958 ஆம் ஆண்டு காலப்பகுதியில் குறித்த பகுதியை சிங்கள மக்கள் ஆக்கிரமிக்கத் தொடங்கினார்கள். தற்போது 200 இற்கு மேற்பட்ட குடும்பங்கள் கோவிலுக்குச் சொந்தமான இரண்டு ஏக்கருக்கும் அதிகமான பகுதியை ஆக்கிரமித்துள்ளதாகத் தெரியவருகின்றது. (05)

பரிசளிப்பு மற்றும் பாராட்டு வைபவம் இய்தார் நிகழ்வு



(எம்.ஏ.றமீஸ்) புனித ரமழான் காலத்தில் மக்களின் ஆன்மீக செயற்பாடுகளை வலுப்படுத்தும் நோக்கில் அட்டாணைச்சேனை அல்-இபாதா கலாசார மன்றத்தின் மூலம் 13 ஆவது வருடமாக நடைபெறும் ஹதீஸ் மஜலிஸ் நிகழ்வைத் தொடர்ந்து ஏற்பாடு செய்யப்பட்ட இய்தார்

எம்.ஈ.சப்ரி தலைமையில் முன்னாள் கிழக்கு மாகாண அமைச்சர் எம்.எஸ். உதுமாவைப்பயின் வழிப்படுத்தலின் கீழ் இடம்பெற்ற இந்நிகழ்வின் போது - ஸ்ரீ லங்கா முஸ்லிம் காங்கிரஸ் கட்சியின் தலைவரும் நாடாளுமன்ற உறுப்பினருமான ரவூப் ஹக்கீம் பிரதம அதிதியாகக் கலந்துகொண்டார். இந்நிகழ்வின் போது புனித ரமழான் காலத்தில் கடந்த இருபது தினங்களுக்கு மேலாகத்: தொடரும் விஷ்ட மார்க்க சொற்பொழிவுகளை மையப்படுத்தி இடம்பெற்ற போட்டி நிகழ்ச்சிகளில் வெற்றி பெற்றவர்களுக்கான பரிசில்கள் வழங்கப்பட்டதுடன், அட்டாணைச்சேனை



அட்டாணைச்சேனையில் இடம்பெற்றது அமைப்பின் தலைவர் மௌலவி

பிரதேசத்தில் இருந்து அண்மைக்காலத்தில் பொது பரீட்சைகளில் திறமை காட்டியவர்கள் மற்றும் புதிதாக உயர் பதவிகளில் இணைக்கப்பட்டவர்கள் போன்றோர் பாராட்டி கௌரவிக்கப்பட்டனர். இதன்போது கிழக்கிலங்கை அரபுக்கலாசாலை முதல்வர் மௌலவி ஏ.எல்.எம். அஷ்ரஃஃஷ் க்கியால் விஷ்டமார்க்க சொற்பொழிவும் துஆப்பிராந்ததையும் இடம்பெற்றது. இதில் உலமாக்கள், அரசியல் பிரமுகர்கள், அரசு உயர் அதிகாரிகள், துறைசார் முக்கியஸ்தர்கள், பொதுமக்கள் எனப் பலர் கலந்து கொண்டமை குறிப்பிடத்தக்கது. (05)

ஆசிரியர் இடமாற்றத்துக்கு எதிராக இடைக்கால தடை

கிழக்கு மாகாண மேல் நீதிமன்று விதித்தது



(பாறுக் ஷிஹான்) கடந்த பெப்ரவரி மாதம் கிழக்கு மாகாணக் கல்விப் பணிப்பாளரால் 509 ஆசிரியர்களுக்கு வருடாந்த இடமாற்றங்கள் வழங்கப்பட்டன. அவ்விடமாற்றத்தில் அக்கரைப்பற்று ஆயிஷா பானிகா பெண்கள் மகா வித்தியாலயத்தில் தகவல் தொழில் நுட்ப பாடத்தைக் கற்பித்து வந்த ஆசிரியையான பாத்திமா ருகையா, பொத்துவில் - ஊரணி சரஸ்வதி வித்தியாலயத்திற்கு இடமாற்றம் பெற்றிருந்தார். ஆசிரியை பாத்திமா ருகையா தனக்கு வழங்கப்பட்ட இடமாற்றம் சட்டரீதியானது அல்ல என்ற அடிப்படையில் எழுத்தானை மனு வொன்றை சட்டத்தரணி ஆதம் லெப்பை ஆஸாத்தின் ஆலோசனையில் கல்முனையில் அமையப்பெற்றுள்ள கிழக்கு மாகாண மேல் மன்றத்தில் தாக்கல் செய்திருந்தார். தனது மனுவில் பிரதிவாதிகளாக மாகாணக் கல்விப்பணிப்பாளர், பிரதிக் கல்விப்பணிப்பாளர், அக்கரைப்பற்று வலயக் கல்விப்

பணிப்பாளர், ஆசிரியர் இடமாற்ற சபை, ஆசிரியர் இடமாற்ற மேல் முறையீட்டு சபை என 27 பேர் பெயரிடப்பட்டிருந்தனர். ஆசிரியை பாத்திமா ருகையா சார்பாக சட்டத்தரணி ராணி முஹம்மத் மற்றும் அறிவுத்தல் சட்டத்தரணியாக சட்டத்தரணி அம்ஜாட் ஆகியோர் ஆஜராகி இருந்தனர். ஆசிரியை சார்பில் தோன்றிய சட்டத்தரணிகள் மாகாணக் கல்விப்பணிப்பாளரால் வழங்கப்பட்ட இடமாற்றங்கள் பல வழிகளில் தவறானது என வாதிட்டனர். கிழக்கு மாகாணத்தில் ஆசிரியர் ஆளணி காலாவதியான 18,2016 ஆம் ஆண்டைய ஆளணி முறையை வைத்து செய்யப்பட்டது என்றும், இடமாற்ற மேல்முறையீட்டு சபையின் அங்கத்தவர்கள் கிழக்கு மாகாண இடமாற்றக் கொள்கைக்கு முரணாக அமைக்கப்பட்டிருந்தது என்றும் ஒரு பாடசாலையில் வெற்றிடம் இருக்கும் போது இன்னொரு வலயத்திற்கு அனுப்பப்படுவது தவறானது எனவும் கடுமையாகவாதாடியிருந்தனர். இரு தரப்பினரினதும் சமர்ப்பணங்களை செவியுற்ற நீதிமன்றம் காலாவதியான ஆளணியை அடிப்படையாக வைத்து இடமாற்றங்களை மேற்கொண்டமை சட்டரீதியானது அல்ல என்ற அடிப்படையில் குறித்த ஆசிரியர் இடமாற்றத்திற்கு எதிராக அடுத்த திகதி வரைக்கும் இடைக்காலத்தடையை விதித்து குறித்த ஆசிரியரை தனது பழைய பாடசாலையிலேயே கற்பிக்குமாறு வியாயுக்கிழமை கட்டளையிட்டது. கிழக்கு மாகாணக் கல்விப்பணிப்பாளரால் செய்யப்பட்ட இடமாற்றம் பல கேள்விகளை எழுப்பியுள்ளதோடு ருகையாவுக்கு வழங்கப்பட்ட இடைக்காலத்தடையை நடைமுறைப்படுத்துவதற்கு தங்களுக்கு வழங்கப்பட்ட இடமாற்றத்தை நீதிமன்றில் சவாலுக்குட்படுத்த தயாராகி வருகின்றனர். (05)

சிறைக்காவலர் உட்பட இருவர் போதைப்பொருளுடன் கைது

வீரவில் திஸ்ஸபுர விடுதியில் தங்கியிருந்த சிறைக்காவலர் உட்பட மூவர்களை கைது செய்யப்பட்டனர் என வீரவில் பொலிஸார் தெரிவித்தனர். வீரவில் திஸ்ஸபுர விடுதியொன்றில் போதைப்பொருள் கடத்தல் இடம்பெறுவதாக வீரவில் பொலிஸாருக்கு கிடைத்த தகவலையடுத்து மேற்கொள்ளப்பட்ட சுற்றிவளைப்பில் இவர்கள் கைதாகினர். குறித்த விடுதியில் மேற்கொள்ளப்பட்ட சோதனையின் போது, அவர்களிடமிருந்து ஊன்போதைப்பொருள்

கைப்பற்றப்பட்டதாகவும் பொலிஸார் தெரிவித்தனர். சந்தேக நபர்கள் பொலன்னறுவை மற்றும் உஸ்வதகேயாவ பிரதேசத்தைச் சேர்ந்தவர்கள் என்பதுடன் கைதான சிறைக்காவலர் நாரஹேன் பிடி பிரதேசத்தைச் சேர்ந்த வீரவில் திறந்தவெளி சிறைச்சாலையின் கட்டமையாற்றுபவர்கள் எனத் தெரிய வந்துள்ளது. சம்பவம் தொடர்பில் மேலதிக விசாரணைகளை வீரவில் பொலிஸார் மேற்கொண்டு வருகின்றமை குறிப்பிடத்தக்கது. (05)

நமது பார்வை

உண்மை - நேர்மை - பக்கம் சாராமை

ஆசிரியர்: இல.551 A, கஸ்தூரியார் வீதி, யாழ்ப்பாணம்
தொலைபேசி - 021 222 3000
மின்னஞ்சல் - kalaikkathirnews@gmail.com
இணையம் - onlinekathir.com

பொன்னாவெளி மக்களின் உணர்வுகளுக்கு மதிப்பளியுங்கள்

கிளிநொச்சி மாவட்டம் பூநகரியில் அமைந்துள்ளது பொன்னாவெளிக்கிராமம். போரால் ஆட்கள் இடம்பெயர்வு காரணமாக மெலிந்து போய்விட்ட இந்தக் கிராமத்தில் இருக்கும் சுன்னக்கற்களின் மீது போருக்குப் பின்னரான காலத்தில் கண் வைத்தது அரசு. அங்கிருந்து சீமெந்து உற்பத்தி செய்வதற்கான சுன்னக்கற்களை அகழ்வதற்கு நடவடிக்கைகள் முன்னெடுக்கப்படுகின்றன. அதற்கான பூர்வாங்க ஏற்பாடுகள் அனேகமாக முடிந்துவிட்டன. ஆனால், கடற்கரைக்கு மிக நெருக்கமான இந்தக் கிராமத்திலிருந்து சுன்னக்கற்கள் அகழப்படுவது எதிர்காலத்தில் கிராமத்திற்குப் பெரும்பாதிப்பாக அமையும் என்று கருதப்படுகின்றது. இதனால் அந்தத் திட்டத்தை அங்குள்ள மக்கள் கடுமையாக எதிர்க்கிறார்கள். அவர்கள் திட்டத்திற்கு எதிராகத் தொடர்ந்தும் போராட்டங்களை முன்னெடுத்து வருகின்றார்கள்.

இந்தத் திட்டம் பற்றிய தகவல்கள் வெளியாகிய சமயத்திலேயே இந்த அபிவிருத்தித் திட்டம் இந்தப் பகுதிக்குப் பொருத்தமற்றது என்று காலைக்கதிர் தனது கருத்தையும் இதே பத்தியில் ஆணித்தரமாகப் பதிவு செய்திருந்தது. ஏற்கனவே யாழ்ப்பாணத்தில் காங்கேசன்துறையில் இதுபோன்று சுன்னக்கற்களை அகழ்ந்து எடுத்த பெரும் குழிகளால் ஏற்பட்டுள்ள சுற்றுச்சூழல் அச்சுறுத்தல்களின் பழப்பிணையில் பொன்னாவெளியிலும் அதுபோன்ற சூழல் மாசை ஏற்படுத்தக்கூடாது என்பதே காலைக்கதிரின் வாதமாக இருந்தது. ஆனால் வழக்கம்போன்று ஆளும் தரப்பினர் இந்த எதிர்ப்புகளை எல்லாம் பொருட்படுத்தவேயில்லை. சீமெந்து ஆலைக்கான பணிகள் தொடர்கின்றன.

நேற்று அந்தப் பகுதிக்குச் சென்ற அமைச்சர் டக்ளஸ் தேவானந்தாவுடன் இது விடயத்தில் முரண்பட்ட மக்கள் அவரை அங்கிருந்து பலவந்தமாக வெளியேற்றியுள்ளனர். சிமெந்து ஆலையின் தொடக்க நிகழ்வுக்காத்தான் அமைச்சர் வந்திருக்கிறார் என்று கருதியதால் மக்கள் உணர்ச்சிவசப்பட்டவர்களாக நின்றிருந்தார்கள். அதனால் அமைச்சருக்கும் அவர்களுக்கும் இடையில் தொடங்கிய கலந்துரையாடல் கருத்து முரண்பாடாகி அமைச்சரை பலவந்தமாக வெளியேற்றுவதுவரை சென்று முடிந்திருக்கின்றது. அமைச்சரின் காவலர்கள் மக்களைக் கட்டுப்படுத்தி அங்கு அசம்பாவிதங்கள் ஏதும் நிகழாமல் பார்த்துக்கொண்டனர்.

தமது எதிர்ப்பைப் பொருட்படுத்தாமல் ஆலையின் திறப்பு விழாவிற்கான ஏற்பாடுகள் இடம்பெற்றுவருவது மக்களைக் கொந்தளிக்கச் செய்திருக்கின்றது. அதன் விளைவையே அமைச்சர் நேற்று அனுபவிக்க நேர்ந்தது. இந்த விடயத்தில் மக்களின் உணர்வுகளுக்கு மதிப்பளிக்கப்படவேண்டும். பொன்னாவெளிக்கிராமம் மிகப் பழமையானதும் நீண்ட வரலாற்றைக் கொண்டதும் கூட. போரால்தான் இப்போது அங்கு மக்கள் எண்ணிக்கை குறைந்திருக்கிறது. அதைக் காரணமாக வைத்து அங்கு மக்களுக்குப் பாதிப்புக் குறைவு என்று காரணம் காட்டி சிமெந்து ஆலையை உருவாக்குவது ஏற்புடையது அல்ல. இது விடயத்தில் வடக்கு மாகாணத்தைச் சேர்ந்தவரான அமைச்சர் டக்ளஸ் அந்த மக்களின் பிரதிநிதியாக நின்று மக்களின் உணர்வுகளை ஆளும் தரப்பினர் புரிய வைத்து இந்தத் திட்டத்தை நிறுத்த வேண்டும். அல்லது மக்களின் சந்தேகங்களுக்கு அவர்கள் திருப்திப்படும் அளவுக்கான விளக்கம் வழங்கப்படவேண்டும், அதன் பின்னர் அவர்களின் சம்மதத்துடன் வேண்டாமானால் ஆலையைத் திறக்க நடவடிக்கை எடுக்கலாம்.

அதைவிடுத்து அரசு பலத்தைப் பயன்படுத்தி மக்களின் உணர்வுகளுக்கு எதிராக ஆலையை அமைக்க நினைப்பது இந்தப் பகுதியில் பேரழிவுக்கே வழிவகுக்கும்.

காலம் மதிப்பு மிக்கது

பவித்ரா நந்தகுமார்

உலகத்தில் உள்ள அனைத்து மனிதர்களுக்கும் சரிசமமாக ஒன்று கிடைப்பது நேரம்தான். ஒவ்வொருவருக்கும் பாரபட்சமில்லாமல் 24 மணி நேரத்தை வழங்குகிறது காலம். மனிதனுக்கு எத்தனையோ ஆற்றல் இருந்தாலும் தனக்கு இருக்கும் நேரத்தை சரியான முறையில் பயன்படுத்தும் ஆற்றல் என்பதுதான் மிக முக்கியமானது. ஏனெனில் இந்த ஆற்றல்தான் அவனை பிற மனிதர்களிடமிருந்து வேறுபடுத்திக் காட்டும்.



இந்த பூமி கடந்த காலத்தைப் போன்றே அதே வேகத்தோடுதான் சுற்றிக்கொண்டு இருக்கிறது. ஆனால், பூமியில் வசிக்கும் மனிதனின் வேகம் முன்னைக் காட்டிலும் தரிகெட்டு ஓடிக்கொண்டிருக்கிறது.

இன்றைய நவீன கண்டுபிடிப்புகள் மனிதனின் நேரத்தை மிச்சப்படுத்துவதற்கென்றே தோன்றியது என நம்பிக் கொண்டிருக்கும் வேளையில் அத்தன்மையிலிருந்து தற்போது விலகிச் சென்று விட்டதோ என்றும் எண்ணத் தோன்றுகிறது. அந்த அளவிற்கு இன்று யாரை கேட்டாலும் நேரம் போதவில்லை. நேர நெருக்கடி என்றே புலம்புகின்றனர்.

நேரத்தை சிறப்பாக பயன்படுத்துவது எப்படி என்ற நிலைக்குச் செல்லும் முன் நேரத்தை வீணடிக்கும் காரணிகள் என்னென்ன என்பதை உற்று நோக்கி அவற்றை முதலில் களைந்தாலே நேர மேலாண்மையை நோக்கி முதலடி எடுத்து வைக்கலாம். திட்டமிடல்தான் அனைத்துக்கும் தொடக்கம். நமக்கான பணிகளை சரியான முறையில் திட்டமிட்டுக் கொள்வது பல நெருக்கடிகளில் இருந்து நம்மை தப்பிக்க வைக்கும். நாளை நாம் செய்ய வேண்டிய பணிகளை இன்றே ஒரு நாட்குறிப்பில் குறித்து வைத்துக் கொண்டால் அதை செய்ய மனதளவில் இன்றே தயாராகி விடுவோம். அந்த பணியை செய்யும் வழிகள் என்னென்ன என நம் மனமே கூட்டிக் கழித்து கணக்கு பார்த்துக் கொள்ளும்.

காலை ஒன்பது மணிக்கு ஒரு இடத்திற்குச் செல்லவேண்டும் என்றால் ஆறு மணிக்கே நாம் எழுந்துவிடவேண்டும் என்று அப்பொழுதே மனம் தீர்மானம் செய்துகொள்ளும். எப்பொழுது கிளம்புவது என காலையில் முடிவெடுத்துக் கொள்ளலாம் என நாம் எண்ணினால், செய்யலாம் அது அப்படியே பிரதிபலிக்கும். அது மட்டுமல்ல, எந்த வேலையை முதலில் செய்ய வேண்டும், எதற்கெல்லாம் கால அவகாசம் இருக்கிறது என வரிசைப்படுத்தி எழுதி வைத்துக் கொண்டால் அந்த வரிசைக் கிராமே அடுத்தடுத்த வேலைக்கான முன்னேற்பாடுகளை செய்ய வழி செய்து விடும்.

பத்து வேலைகள் முடிக்கப்பட வேண்டி இருப்பின் அதைப் பட்டியல் இட்டுக்கொண்டு, சுலபமான வேலைகளை முதலில் முடித்துக்கொண்டே வந்தால் நமக்கே உற்சாகப்பிறக்கும். அந்த உற்சாகமே அடுத்து முடிக்க வேண்டிய பணிகளுக்கு தூண்டுதலாய் அமையும். அதை விடுத்து கடினமான பணியை முதலில் எடுத்துக் கொண்டு, முதல் வேலையே முடிக்கப்படாமல் இழுபறியாய் கிடந்தால் பின்வரும் அத்தனை பணிகளும் முடங்கிப் போகும்.

இப்படி நேரத்தை சரியாகத் திட்டமிட்டுக் கொண்டால் அதிக உழைப்பைக் கொட்ட வேண்டிய அவசியம் ஏற்படாது. எந்த இடத்திற்கு எந்த நேரத்தில் சென்றால் சுலபமாகத் திரும்பலாம் என்பதைத் தெரிந்து கொண்டு அந்த நேரத்தில் செல்லும்போது

நேரம் மிச்சமாகும். என் தோழி ஒருவர் 'அலுவலகம் செல்ல எட்டு மணிக்கு கிளம்பினாலும் தினமும் போக்குவரத்து நெரிசலில் சிக்கிக் கொள்கிறேன்' என்று புலம்பினார். 'குறிப்பிட்ட நேரத்துக்கு பத்து நிமிடம் முன்னதாகக் கிளம்பிப் பார்' என்றேன்.

அப்படி பத்து நிமிடம் முன் கிளம்பி பயணித்த போது போக்குவரத்து நெரிசல் இல்லை. நேர விரயமும் இல்லை என்று மகிழ்ச்சியாய் கூறினார். வண்டிக்கு பெட்ரோல் நிரப்பச் செல்லும் வழக்கமான நேரம், நீண்ட நேரம் வரிசையில் நிற்க வைக்கிறதா? அந்த நேரத்தை மாற்றி எந்த நேரத்தில் குறைவான

கூட்டம் இருக்குமோ அந்த நேரத்தில் சென்றால் எரிபொருளை மட்டுமல்ல நேரத்தையும் நம் பையில் நிரப்பிக் கொள்ளலாம். இது போன்ற நம் சாமர்த்தியங்களால் பலவிதமான வேலைகளை சுலபமாக்கி நேரத்தையும் மிச்சம் பிடிக்க முடியும்.

சில வீடுகளில் வைத்த பொருள் வைத்த இடத்தில் இருக்காது. தேடிதேடியே நம் நேரம் திருடப்படும். அவசரத்தில் தேடும்போது பதற்றமும் சேர்ந்து தொற்றிக்கொள்ளும். இதனால் பிற வேலைகளும் பாதிக்கப்படுவதோடு திட்டம் போட்டபடி எதுவும் நடக்காமல் போகும். எடுத்த பொருளை எடுத்த இடத்தில் வைக்கும் பழக்கம் நம் நேரத்தை கணிசமாக மிச்சப்படுத்தும். எல்லா வேலைகளையும் நாமே செய்ய வேண்டும் என்ற மனநிலையிலிருந்து விலகி வேலைகளை பகிர்ந்து கொடுப்பதும் சிறப்பான பலன்களை கொடுக்கும். எந்த வேலையையும் பதறாமல் கவனமுடன் செய்யும்போது கணிசமான நேரத்தை மிச்சம் பிடிக்கலாம். ஓயாது உழைத்து களைத்துப் போனவர்கள் தங்களை தளர்வுபடுத்திக் கொள்ள சில மணித்துளிகளை செலவிடுவது நல்லது தான். அது அவர்களுடைய உடலுக்கும் மனதுக்கும் நிச்சயம் நன்மை தரும். ஆனால் இன்றைய நிலையில் இளம் தலைமுறையினர் பெரும்பாலானோர் இந்த தளர்வு நிலையிலேயே நீடித்து வருகிறார்கள். இதனால் தன்னம்பிக்கை குறைந்து வாழ்க்கை மீது பயமும் பதற்றமும் தொற்றிக் கொண்டு தவிக்கின்றனர்.



நாம் அன்றாட பணிகளையே செய்து முடிக்காமல் பிறகு பார்த்தலாம் என தள்ளிப் போடுவது, தாமதப்படுத்துவது, நேரம் பார்ப்பது என இருந்தால் பின் அதுவே வழக்கமாகி அனைத்து பிரச்சனைகளுக்கும் காரணமாக அமைந்துவிடும். நேரத்தை வீணடிக்கும் காரணிகளாக இன்று இருப்பது தகவல் தொழில்நுட்ப சாதனங்கள்தான். அவற்றை பணி சார்ந்து உபயோகிப்பதைத் தாண்டி

தொடர்ச்சி 5ம் பக்கம்.....

பொலிஸ் மோப்பநாய்கள் வவுனியாவில் சாகசம்

வவுனியாவில் பொலிஸ் மோப்ப நாய்களின் சாகச நிகழ்வு சிறப்பாக இடம்பெற்றது.

வவுனியா, நகரசபை மைதானத்தில் நேற்று (வியாழக்கிழமை) இடம்பெற்ற சித்திரை கலை விழா நிகழ்வின் போது குறித்த சாகச நிகழ்வு இடம்பெற்றது.

கண்டியில் இருந்து அழைத்து வரப்பட்ட பயிற்றப்பட்ட பொலிஸ்மோப்பநாய்கள், இராட்டினத்தில் சுற்றுதல், தலையில் நீர் கொண்டு செல்லல், சிறுவர்களை இராட்டினத்தில் ஏற்றி சுற்றுதல், மோட்டார் சைக்கிளில் பயணித்தல், வளையத்தின் ஊடாக பாய்தல், நெருப்பு வளையத்தின் ஊடாக பாய்தல், துப்பாக்கி கூடு நடத்தியவரை விரட்டிப் பிடித்தல் போன்ற பல சாகச நிகழ்வுகளை மோப்பநாய்கள் மேற்கொண்டிருந்தன.



மோப்பநாய்களின் சாகசத்தைப் பார்ப்பதற்காக பலரும் வருகை தந்திருந்தமை குறிப்பிடத்தக்கது. (05 - 100)

காலம் மதிப்பு மிக்கது

4ம் பக்க தொடர்ச்சி.....

காலவிரயம் ஏற்படாமல் பயன்படுத்துவது நம் கையில் தான் உள்ளது.

ஒரு வருடத்தின் மகிமையை ஒரு வகுப்பில் தோல்வி அடைந்த மாணவனிடம் கேட்டால் தெரியும். ஒரு மாதத்தின் மகிமையை குறைப்பிரசவம் கண்ட ஒரு தாயிடம் பேசினால்

ஒரு ரோபோ (இயந்திர மனிதன்) தேவைப்படுவான். நம் தேவைக்கு ஏற்ற வகையில் நமக்கான இயந்திரனை நாமே தேர்ந்தெடுத்து வாங்கிக் கொள்ளலாம். அந்த ரோபோ, நம் வீட்டில் இருக்கும் மளிகை பொருட்களின் இருப்பிலிருந்து நாம் எடுத்துக் கொள்ள வேண்டிய மருந்து மாதிரிகைகள், மருத்துவச் சந்திப்பு நாட்கள், செல்ல வேண்டிய முக்கிய



புரியும். ஒரு நாளின் மகிமையை ஒரு தினசரி நாளிதழின் ஆசிரியரைக் கேட்டால் புரியும். ஒரு நிமிடத்தின் மகிமையை ஒரு நிமிட தாமதத்தில் தொடருந்தைத் தவற விட்டவரிடம் கேட்டால்தெரியும். ஒரு நொடியின் மகிமையை, வருகைக்கான விரல் ரேகை பதிவு செய்யும் ஊழியரை கேட்டுப் பார்த்தால் தெரியும்.

நாம் மேற்கொள்ளும் சின்ன சின்ன மாற்றங்கள் நம் நேரத்தை அர்த்தமுள்ளதாகக்கும். பல வெளிநாடுகளில் நேரத்தை கண்ணென மதிக்கிறார்கள். குறிப்பிட்ட நேரத்தில் நிகழ்ச்சிகளைத் தொடங்குகிறார்கள். ஒரு நிமிட தாமதத்திற்கு கூட நூறு முறை மன்னிப்பு கேட்கிறார்கள். நம் நாட்டில் சில இடங்களில் நிகழ்ச்சிகளுக்கு செல்லவே பயமாக இருக்கிறது. அவ்வளவு நேர குளறுபடிகள்! வெளிநாட்டினரிடமிருந்து நாம் கற்க வேண்டிய முதன்மை பாடம் இது.

தொழில்நுட்பம் வளர வளர நேர பற்றாக்குறை குறைய வேண்டும். ஆனால் இங்கே இரண்டும் வளர்கிறது. இன்றைய நவீன வாழ்வியலில் நம்முடைய வேலையைப் பகிர்ந்து கொள்ள, நம்மைப் போன்ற பொறுப்புணர்வுடன் செய்து முடிக்க ஆளுங்கு ஒரு கைப்பேசியை வைத்துக் கொண்டிருப்பதைப் போல ஆளுக்கு ஒரு செயற்கை நுண்ணறிவுத்திறன் கொண்ட ரோபோ தேவைப்படும் என நிபுணர்கள் கணிக்கின்றனர்.

நாம் அலுவல் சார்ந்த பணியில் ஈடுபட்டிருக்கும்போது நம் இல்லம் சார்ந்த பணிகளை நம் விருப்பு வெறுப்புக்கு ஏற்றவாறு, நமக்காக செய்து கொடுக்க, அவரவருக்கு

விழாக்கள், மேற்கொள்ளப்பட வேண்டிய சந்திப்புகள் என அனைத்தையும் தன் விரல் நுனியில் வைத்துக் கொள்ளும். நாம் வெளியே சென்று திரும்பி வரும்வரை, வீட்டில் உள்ள நம் குழந்தைகளை பத்திரமாகப் பார்த்துக் கொள்ளும்; யாரேனும் நம்மைத் தொடர்பு கொண்டால் அவர்களுக்குத் தகவல் தெரிவிக்கும்; நமக்கு உடல் வலித்தால் கை கால் அமுக்கி விடும்; நாம் சோர்வாக இருந்தால் நமைச்சுவையாகப் பேசிக் கலைப்பை ஏற்படுத்தும்; நமக்கு நேரம் இல்லாது போனால் நமக்காக நேரில் சென்று பெண் பார்த்துவிட்டு கூட வரும் என நம்மால் நம்ப முடியாத ஒரு விசித்திர உலகம் நம்மை ஆட்கொள்ள இருக்கிறது.

அன்று நாட்டை ஆளும் அரசனுக்குத்தான், சாமரம் வீசவும் சொடக்கு போட்டால் ஓடி வந்து நிற்கவும் சேவகர்கள் இருந்தார்கள். ஆனால், வருங்காலத்தில் இது போன்ற சேவைகள் ஒரு சாமானியனுக்கும் கிடைக்கும் வகையில் இயந்திர உலகம் விரிவடைய இருக்கிறது. மனித வாழ்க்கை இயந்திரத்தனமாக மாறிவிட்டது என்று சொல்வதைக் காட்டிலும் இயந்திரமயமாகிவிட்டது என்று சொல்லும் காலம் வெகு தொலைவில் இல்லை.

இப்படி தனிப்பட்ட உதவியாளராக நமக்கே நமக்காய் எதிர்காலத்தில் ஒரு இயந்திரம் இருந்தால் கூட அதற்கு எப்படி நம் வேலையை பணிக்க வேண்டும் என்ற சூட்சுமம் தெரிந்தால்தான் உபயோகமாக இருக்கும். அதற்கும் திட்டமிடல் அவசியம். ஏனெனில் காலம் விலைமதிப்பு மிக்கது.

குறிஞ்சி மலை நகர் Kurinchi Hill City


கொழும்பு - மட்டக்களப்பு A4 வீதியில் 190 ஆவது km இல் 800 m தூரத்தில்

புதுளை மாவட்டம் ஹல்துமுகலை பிரதேச செயலர் பிரிவு

15 பேர்ச் முதல் 40 பேர்ச் வரையான காணித்துண்கள் விற்பனைக்கு!

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி, கறுவா பயிர்ச்செய்கையும்

அருகில் உள்ள சுற்றுலா தையங்கள் (100 கி.மீ சுற்று வட்டாரத்தில்)



பம்பரகந்த, தியலும், துன்கிந்த, கிராவனா,

ரம்போடை உட்பட 10 கிற்கும் மேற்பட்ட நீர்வீழ்ச்சிகள்

தேசிய சரணாலயங்கள் மற்றும் பூங்காக்கள்

Horton Plains National Park, Hakgala Botanical Gardens
Victoria Park, Kande Ela Educational Forest Park
Lunugamvehera National Park, Yala National Park
Udawalawe National Park

கதிர்காமம் மூலகன் கோவில், சீதா சிவமன் ஆலயம்,

ரம்போடை ஆஞ்சனேயர் கோவில்



தனியான வாகன தரிப்பிட வசதி

முழுமையான 24 மணிநேர பாதுகாப்பு சேவை

தொடர்ச்சியான பராமரிப்பு ஏற்பாடு

மின்சார இணைப்பு ஏற்பாடு - குடிதண்ணீர் வசதி

உணவகம் - உள்ளக விளையாட்டுத்திட்டம்

தேயிலை, கோப்பி, கறுவா தொழிற்சாலைகள்

சுற்றுலா ஏற்பாடுகள்

பேர்ச் 200,000/-

பரப்பு 20 ஐடீச்


5th Project

கிறு ஒரு கற்பகவனம் செயற்திட்டம்

Good Gift Property Developers (Pvt) Ltd



தொடர்புகளுக்கு: 0777 43 5557




கிளிநொச்சியில்
ஜஸ்வர்ப்யம்
பெருவிருந்து மண்டபம்
Ishwaryam Banquet Hall

Tel:- 021 228 3701, 071 7354308

Whatsapp:- 071 7736 4308

No.315, Kandy Road,
 Kilinochchi



◆ இன்பான வரவேற்பு

◆ தமிழர் பாரம்பரிய உணவு வகைகள்


◆ இந்தியன் இனிப்பும் பண்டங்கள்

◆ இந்தியன் உணவுவகைகள்

◆ Online booking இந்த விசேட விசைக்கழிவாக
 30% பெற்றுக்கொள்ளலாம்.

சகலவிதமான நிகழ்வுகளும் முக்தாக வழவழைக்கப்பட்ட அனைத்து
 வசதிகளும் வழகான விருந்துபசார மண்டபம்

ISHWARYAM BANQUET HALL
BANQUET MEALS HALL



FULL OPTION



MAIN DINES

Vegetable Fried Rice with
 Panner & Green - 950/-
 Chicken Fried Rice with
 Vegetable - 1150/-
 Korbu Rotty With Vegetable
 In Indian Style

DESSERT

Ice Cream Cup - 80/-
 Fruit Salad - 60/-
 Ice Cream & Fruit Salad - 100/-
 Cream Caramel - 120/-

SPECIAL MENU PACKAGE

BEVERAGES

JUICE 200 ml - 70/-
 Milk Drink - 70/-
 CocaCola M - 70/-
 Pepsi M - 70/-
 Swabees Tin - 250/-
 Coca Cola Tin - 250/-

ஸகாத் நிதியம் வழங்கும் நிகழ்வு சாய்ந்தமருதில்



(எம்.எம்.எம். ஸாகிர்) சாய்ந்தமருது - மாளிகைக்காடு ஜம்ஆப் பெரிய பள்ளிவாசல் நம்பிக்கையாளர் சபையின் கீழ் இயங்கும்



பைத்துஸ் ஸகாத் நிதியத்தின் 2023 ஆம் ஆண்டின் இரண்டாம் கட்ட ஸகாத் வழங்கும் நிகழ்வு வியாழக்கிழமை சாய்ந்தமருது பள்ளிவாசல் முன்றலில்

இடம்பெற்றது. சாய்ந்தமருது - மாளிகைக்காடு ஜம்ஆப் பள்ளிவாசல் நம்பிக்கையாளர் சபைத் தலைவரும் பைத்துஸ் ஸகாத் நிதியத்தின் தலைவருமான ஏ.ஹரிபத்துல்காமின் தலைமையில் இடம்பெற்ற இந்நிகழ்வில் பைத்துஸ் ஸகாத் நிதியத்தின் பிரதித்தலைவர்களான மௌலவி எம்.எம்.எம்.சலீம், மௌலவி ஜ.எம்.எம்.ரஃபி (ஹிழ்ரி), பைத்துஸ் ஸகாத் செயலாளர் ஓய்வுபெற்றவங்கி முகாமையாளர் யூ.எஸ்.எம். ஹனீபா, பொருளாளர் பிரதேச செயலக ஓய்வுபெற்ற நிதி உதவியாளர் யூ.எம்.எம். ஹனீபா, பைத்துஸ் ஸகாத் பணிப்பாளர் எம்.ஜ.எம். அஷ்ரப், உப செயலாளர் எம்.சி.எம். அன்வர்மற்றும் நம்பிக்கையாளர் சபை உறுப்பினர்கள், மரைக்காயர் மார்கள், பைத்துஸ் ஸகாத் பணிப்பாளியும் ஏ.ஏ.சமட உட்பட பைத்துஸ் ஸகாத் உறுப்பினர்கள் மற்றும் பயனாளிகளும் கலந்துகொண்டனர். இந்நிகழ்வில், சாய்ந்தமருது - மாளிகைக்காட்டிலிருந்து தெரிவு செய்யப்பட்டவறுமைக்கோட்டின் கீழ்வாழும் 102 பயனாளிகளுக்கு இதன்போது பணமாகவும் தொழில் செய்வதற்கான உபகரணங்களும் ஏரல் மூடைகளும் பகிர்ந்தளிக்கப்பட்டன. (05)

வெடுக்குநாறிமலை ஆதிசிவன் ஆலயத்திலிருந்து பொலிஸ் கொண்டுசென்ற பொருள்கள் விடுவிப்பு



வெடுக்குநாறிமலை ஆதிசிவன் ஆலயத்தில் பொலிஸ் காரர்களால் கொண்டுசெல்லப்பட்ட பொருள்கள் வவுனியா நீதிமன்றத்தால் வியாழக்கிழமை விடுவிக்கப்பட்டன. சிவராத்திரி தினத்தன்று வெடுக்குநாறிமலை ஆதிசிவன் ஆலயத்தில் பூசை வழிபாடுகளில் ஈடுபட்டுக் காணொடிருந்த போது சப்பாத்துக்களுடன் ஆலயத்திற்குள் புகுந்த நெடுக்கேணி பொலிஸார் அங்கு இருந்த 8 பேரை கைது செய்ததுடன் ஆலயத்தில் இருந்த பொருள்களையும் பொலிஸார் எடுத்துச் சென்றிருந்தனர். இதை செய்தவர்கள் கடந்த 19 ஆம் திகதி நீதிமன்றத்தால் விடுவிக்கப்பட்டிருந்தனர். இதனைத் தொடர்ந்து நீதிவான் நீதிமன்றின் அனுமதியோடு பொலிஸ் கொண்டு செல்லப்பட்ட பொருள்கள் விடுவிக்கப்பட்டுள்ளன. (05 - 100)



முல்லை ஓய்வு நகர் Mullai Rest City

எழுதுமட்டுவாழ் நகரில்

2 பரப்பு, 4 பரப்பு காணிகள் விற்பனைக்கு!

இயற்கையான சூழலில் உங்களின் ஓய்வுகாலத்தினை மகிழ்ச்சியாகவும் ஆரோக்கியத்தோடும் வாழல்கள்!

உங்களுக்கு விரும்பியவாறு வீடுகளை அமைத்துக்கொள்ளலாம். மாசற்ற இயற்கையான சூழல் - பாரம்பரிய முறையிலான வாழ்க்கை - ஆரோக்கிய நிலையங்கள் அத்தியாவசிய தேவைகள் அனைத்தும் அருகில் - பொழுதுபோக்கு அம்சங்கள்

முதியோர் பராமரிப்பு வசதி - தியான மண்டபம் - மூலிகைத்தோட்டத்துடன் மூலிகைக் குளியல் அறிவார்ந்த நூல்கள் அடங்கிய நூலகம் - உள்ளூர் வானொலிச் சேவை ஒன்றுகூடல் நிலையம் - பாரம்பரிய உணவகம் - பல்பொருள் அங்காடி



சுத்தமான குடிநீர் விநியோகம் - யோகா நிலையம்

விருந்தினர் விடுதி - சிறுவர் பூங்கா

ஆயுள்வேத சிகிச்சை நிலையம்

மீன்பிடி குளம் - தாரா பண்ணை

பூங்கா - நடைபயிற்சிப் பாதை - உடற்பயிற்சிக் கூடம்

உள்ளக விளையாட்டுத் தொகுதி - விளையாட்டு மைதானம்



கிது ஒரு
கற்பகவனம்
செய்திட்டம்
Good Gift Property Developers (Pvt) Ltd



தொடர்புகளுக்கு: 0777 43 5557

வன்முறை கும்பலுக்கு உதவிய குற்றச்சாட்டு : பொலிஸ் உத்தியோகஸ்தர் மீது விசாரணை

வழக்கு விசாரணை வைகாசி 16 வரை ஒத்திவைப்பு

யாழ்ப்பாணத்தில் வன்முறை கும்பல் ஒன்றிற்கு ஆதரவாக செயற்பட்ட குற்றச்சாட்டில் பொலிஸ் உத்தியோகஸ்தருக்கு எதிராக பொலிஸ் உயர் அதிகாரிகளால் விசாரணைகள் முன்னெடுக்கப்பட்டுள்ளன.

கடந்த சில தினங்களுக்கு முன்னர் ஊர்காவற்துறை பொலிஸ் பிரிவுக்கு உட்பட்ட பகுதியில் இரவு வேளை புகுந்த வன்முறை கும்பல் ஒன்று நான்கு வீடுகளை அடித்து உடைத்து சேதமாக்கி விட்டு தப்பி சென்று இருந்தது.

அந்நிலையில் மறுநாளும் குறித்த வன்முறை கும்பலை சேர்ந்தவர்கள் அப்பகுதியில் வன்முறை சம்பவங்களில் ஈடுபட முனைந்தவேளை ஊரவர்கள் அவர்களை மடக்கி பிடிக்க முற்பட்ட வேளை நால்வர் பிடிபட்டனர். ஏனையவர்கள் அங்கிருந்து தப்பி சென்று இருந்தனர்.

பிடிபட்டவர்களிடம் ஊரவர்கள் விசாரணைகளை முன்னெடுத்த வேளை, ஊர்காவற்துறை பொலிஸ் நிலையத்தில் கடமையாற்றும் தமிழ் பொலிஸ் உத்தியோகஸ்தர் ஒருவர் எமக்கு ஆதரவாக செயற்படுவர் என கூறியுள்ளனர்.

அதேவேளை பிடிபட்டவர்களின் கைப்பேசிகளை ஊரவர்கள் சோதனை செய்த போது, அவற்றில் வன்முறை கும்பலை சேர்ந்த சிலர் வாள்கள் உள்ளிட்ட ஆயுதங்களுடன் உள்ள புகைப்படங்கள் காணப்பட்டன.

தம்மால் பிடிக்கப்பட்ட நால்வரையும் ஊர்காவற்துறை பொலிஸாரிடம் ஊரவர்கள் கையளித்ததை அடுத்து, பொலிஸார் அவர்களை கைது செய்து விசாரணைகளின் பின்னர் மன்றில் முற்படுத்தினர்.

அதேவேளை, தமக்கு பொலிஸ் உத்தியோகஸ்தர்

ஆதரவு உண்டு என வன்முறை கும்பலை சேர்ந்தவர்கள் ஊரவர்களுக்கு கூறியமை தொடர்பிலான விடியோ பதிவு மற்றும் ஆயுதங்களுடன் காணப்பட்ட புகைப்படங்கள் என்பன சட்டத்தரணி ஊடாக நீதிவானின் கவனத்திற்கு கொண்டு செல்லப்பட்டது.

அதனை அடுத்து புகைப்படத்தில் உள்ள ஆயுதங்கள் அனைத்தும், வன்முறை கும்பலிடம் இருந்து மீட்கப்பட்டு சான்று பொருள்களாக மன்றில் சமர்ப்பிக்க வேண்டும் எனவும், அவர்களுக்கு உதவுவதாக கூறிய பொலிஸ் உத்தியோகஸ்தர் தொடர்பில் விசாரணைகளை முன்னெடுத்து மன்றில் அறிக்கை தாக்கல் செய்ய வேண்டும் என மன்று உத்தரவிட்டுள்ளது.

(05)

1000 மில்...

(முதலாம் பக்கத் தொடர்ச்சி)

குறைத்து, இலாபம் ஈட்டுவதற்கு போட்டி முறையில் முதலீட்டு வாய்ப்புகளை வழங்குவதாகும். கவர்ச்சி கரமான தேர்தல் வாக்குறுதிகளை அளித்து 30 லு வங்கி வட்டி விகிதத்தை நெருங்கி, மக்கள்கடன் பெறுவதற்கு கூட மூலத்தனத்தைக் கண்டுபிடிக்க முடியாமல், நாடு வங்குரோத்தாகிப்போனதைப் பார்க்கிறோம். அந்தநிலைமையில் ஏற்பட்ட மலம்பார்த்துக்கொள்வதே இந்த நேரத்தில் முக்கியமானது என்பதை வலியுறுத்தவேண்டும்." என்று அந்த அறிக்கையில் குறிப்பிடப்பட்டுள்ளது.

கல்வியில்

(முதலாம் பக்கத் தொடர்ச்சி)

பொருளாதாரம் வீழ்ச்சியடையும் என்று ஜனாதிபதி ரணில் விக்கிரமசிங்க குறிப்பிட்டார்.

கொழும்பு சிறிமாவோ பண்டாரநாயக்க கல்லூரியின் 2022 வருடாந்த பரிசளிப்பு விழாவில் கலந்துகொண்ட ஜனாதிபதி இதனைத் தெரிவித்தார்.

அவர் அங்கு மேலும் தெரிவித்த தாவது:

நான்கல்வி அமைச்சராக இருந்த காலத்தில் இப்பாடசாலையை அபிவிருத்தி செய்வதற்கான வாய்ப்பு எனக்குக் கிடைத்ததெனியட்டு நான் மகிழ்ச்சியடைகிறேன். அதன் முடிவுகளை இன்று காணலாம். எனது வாழ்க்கையின் மிகவும் கடினமான காலப்பகுதியில் நான் இந்த சிறிமாவோ பண்டாரநாயக்க கல்லூரிக்கு அருகிலேயே வசித்தேன்.

கடந்த இரண்டு வருடங்களில் இந்த நாட்டை மீண்டும் வீழ்ச்சியடைய விடாமல் திட்டமிட்டு நாட்டை கட்டியெழுப்ப முடிந்தது. இது போதுமானது அல்ல. இன்னும் 5 முதல் 10 ஆண்டுகள் இந்தப் பயணத்தைத் தொடர வேண்டும்.

நாட்டின் பிள்ளைகள் எதிர்காலம் குறித்தும் சிந்திக்க வேண்டும். நீங்கள் அனைவரும் எதிர்காலத்தில் வேகமாக வளரும் சமுதாயத்தில் இணைவீர்கள். அதற்கு உங்களை தயார்படுத்துவது எமது பொறுப்பாகும்.

இன்றைய பிள்ளைகள் கையடக்கத் தொலைபேசி மற்றும் மடிக்கணினிகள் மூலம் நவீன உலகத்துடன் இணையும் வாய்ப்பு கிடைத்துள்ளது. இது கல்வியின் புதிய ஆயுதம்.

நாம் ஒரு நாடாக அபிவிருத்தியடைய வேண்டும். அடுத்த 10-15 ஆண்டுகளில் வலுவான பொருளாதாரம் உருவாக்கப்பட வேண்டும். உலகத்துடன் இணைந்து நம் இந்தப் பயணத்தில் செல்லவேண்டும். அதற்கு அனைத்து துறைகளிலும் நவீனமயமாக்கல் அவசியம்.

அதற்கு அறிவும்தொழில்நுட்பமும் தேவை. ஸ்மார்ட் விவசாயம் (Smart Agriculture) என்பது ஒரு வார்த்தை அல்ல. அதற்குத் தேவையான

அறிவைப் பெறவேண்டும். மேலும், பிளாக்செயின் தொழில்நுட்பம் ஒரே தடவையில் கிடைக்காது. அதற்கும் அறிவு வேண்டும்.

இன்று உலகில் அரசுகளுக்கும் ஒன்றை நிறுவனங்களுக்கும் இடையே பெரும் இழுபறி நிலவி வருகிறது. ஒவ்வொரு நாடும் தனது அதிகார எல்லைக்குள் அனைத்தையும் கட்டுப்படுத்தும் பழக்கத்தில் உள்ளன. ஆனால் இப்போது ஒன்றை செயற்பாடுகளால் எதையும் கட்டுப்படுத்த முடியாது. ஆபாசசெயல்களை கட்டுப்படுத்த முடியாததால், அதற்கான சட்டங்களைக் கொண்டு வரவேண்டியுள்ளது.

வேகமாக மாறிவரும் இந்த உலகில் அறிவை வளர்ப்பது மிகவும் அவசியம். உங்கள் அறிவைப் புதுப்பிக்காமல் உலகத்துடன் முன்னேற முடியாது. எனவே, அறிவைப் புதுப்பித்தல் கல்வியின் முக்கியப் பணியாகிறது. இந்த நோக்கத்திற்காக, ஆளும் தரப்பு இந்த நாட்டின் பாடசாலைக் கட்டமைப்பில் மாற்றத்தை ஏற்படுத்த திட்டமிட்டுள்ளது.

அதன்படி ஒவ்வொரு மாகாணத்திலும் கல்விச் சபையை நிறுவுவதற்கான வேலைத்திட்டம் தயாரிக்கப்பட்டுள்ளது. மேலும், ஆசிரியர்களுக்குப் பிள்ளைகளுக்கும் ஆங்கில மொழி அறிவு வழங்கப்பட வேண்டும். மேலும், பாடசாலை மாணவர்களுக்கு தகவல் தொழில்நுட்ப அறிவையும், அதற்குத் தேவையான உபகரணங்களையும் வழங்க வேண்டும்.

இன்று உலகம் செயற்கை நுண்ணறிவு அல்லது ஏஜ் தொழில் நுட்பத்துடன் முன்னேறத் தயாராக உள்ளது. நாமும் அந்த அறிவைப் பெற வேண்டும். அப்போதுதான் இந்த நவீன தொழில்நுட்பத்துடன் நாம் முன்னேற முடியும். எனவே, பாடசாலைத் பாடத்திட்டத்தில் ஏஜ் தொழில்நுட்பத்தை சேர்க்க திட்டமிட்டுள்ளோம். இவற்றுக் கரமாக செயல்படுத்தப்படும்போது, ஏஜ் தொழில்நுட்பத்தில் இந்தியாவை விடவும் முன்னேறும் திறன்நம்பிடம் உள்ளது.

அதற்கான புதிய சட்டங்களைக் கொண்டு வர நடவடிக்கை எடுத்து வருகிறோம். பசுமைப் பல்கலைக்கழகத்தை அங்கீகரிக்கப்பட்ட பல்கலைக்கழகமாக மாற்றவும் எதிர்பார்க்கிறோம். அப்போது நாட்டில் இன்னொரு புதிய பல்கலைக்கழகம் உருவாகும். மேலும், எனது உத்தியோகபூர்வ இந்தியப் பயணத்தின் போது, சென்னை சைடியின் வளாகம் ஒன்றை நம் நாட்டிற்கு வழங்குவதாக பிரதமர் மோடி உறுதியளித்தார்.

மேலும், குருநாகல், சீதாவக்க மற்றும் மற்ற மொரு பிரதேசத்தில் மூன்று தொழிநுட்ப பல்கலைக்கழகங்களை ஸ்தாபிக்க நான் நிதியை ஒதுக்கியுள்ளேன். இந்தப் புதிய தொழில்நுட்ப அறிவை

பிள்ளைகளுக்கு வழங்குவதற்காக பல்கலைக்கழகக் கட்டமைப்புக் கட்டியமைக்கப்படுகிறது.

SLIT Campus தொடர்ந்து அபிவிருத்தியடைந்து பல்கலைக்கழகமாக மாறும் என எனக்குத் தெரிவிக்கப்பட்டுள்ளது. எனவே நமக்குத் தேவையான மனிதவளத்தை உருவாக்க பல்கலைக்கழகக் கட்டமைப்பில் இந்த மாற்றம் தேவை. மேலும், பலபுதிய பொறியியல் பீடங்களைத் தொடங்க திட்டமிட்டுள்ள நிலையில், அனைத்துப் பல்கலைக்கழகங்களிலும் இந்த பீடங்களைத் தொடங்கப்பட்டு வருகின்றன.

இயற்பியல் மற்றும் மருத்துவ பீடங்கள் நிறுவப்பட வேண்டும். மருத்துவ பீடங்களுக்கு அனுமதிக்கப்படும் மாணவர்களின் எண்ணிக்கையை அதிகரிக்க திட்டமிட்டுள்ளோம். அதிக எண்ணிக்கையிலான மருத்துவர்கள் நாட்டை விட்டு வெளியேறுவதால், புதிய மருத்துவர்களுக்குப் பயிற்சி அளிக்கவேண்டும்.

இந்நாட்டின் கல்வி முறையில் புதிய மாற்றம் ஏற்பட்டால் தான் அடுத்த 75 ஆண்டுகளில் இந்த நாடு முன்னேறும். அதைச் செய்யாமல் நீங்கள் முன்னேற முடியாது. எவ்வளவுதான் பொருளாதாரத்தை பலப்படுத்தினாலும், உலகத்துடன் முன்னேறாவிடில் பொருளாதாரம் வீழ்ச்சியடையும் என்றார்.

இளம்....

(முதலாம் பக்கத் தொடர்ச்சி)

மன்றத்தால், இளம் உலகத் தலைவராக தெரிவு செய்யப்பட்டீர்கள்.

இலங்கை அமைச்சர் ஒருவர் உலகஇளம் உலகத்தலைவர்களுக்குத் தெரிவு செய்யப்படுகின்றமை இதுவே முதன்முறையாகும்.

பின்தங்கிய நிலையில் உள்ள சமூகங்களின் வாழ்க்கை தரத்தை மேம்படுத்தல், சமூக நீதிக்காகக் குரல் கொடுத்தல், அனைத்து இலங்கையர்களுக்கும் சுத்தமான-சுகாதாரபுதுகூட்டியுதணனணி குறைந்தவிலையில் கிடைக்கப்பெற வசதி ஏற்படுத்தல், நீற்றுறையில் மறுசீரமைப்பு என தான் அமைச்சு பதவி ஏற்றத்தில் இருந்து பரிசீலனை மாற்றங்களுக்காக இவர்தீவிரமாக செயற்பட்டு வருகின்றார் என்பதனால்தான் இந்த விருது அவருக்கு வழங்கப்பட்டுள்ளதாக அவரது ஊடகப் பிரிவு தெரிவித்துள்ளது.

பொதுசேவையில் அவரது அர்ப்பணிப்பும், புதிய அணுகுமுறையிலான அவரது தலைமைத்துவமும் தேசிய அளவில் சிறந்த நேர்மையான தாக்கத்தை ஏற்படுத்தியுள்ளது. தற்போது இளம் உலகத் தலைவராக அவர் தெரிவு செய்யப்பட்டுள்ளதன் மூலம் சர்வதேச அளவில் அங்கீகரிக்கப்பட்டுள்ளார் என்றும் அந்த அறிக்கை தெரிவிக்கின்றது.

இளம் உலகத் தலைவர்கள் (YGL) சமூகம் என்பது உலகளாவிய எதிர்காலத்தை வடிவமைப்பில் உறுதியூட்ட உதவிக்கொள்ளும் 1000 இற்கு மேற்பட்ட இளம் தலைவர்களைக் கொண்ட ஒரு தனித்துவமான சமூகமாகும்.

யாழ்ப்பாணத்தில் விபத்து மூவர் காயம்

யாழ்ப்பாணத்தில் வட்டுக்கோட்டை பொலிஸ் பிரிவுக்குட்பட்ட துணைப் பகுதியில் மோட்டார் சைக்கிளொன்று மதில் மற்றும் மரத்துடன் மோதி விபத்துக்குள்ளானது. மூன்று மரபு மடைந்த சம்பவம் நேற்று (வெள்ளி) கிழமை) பகல் இடம்பெற்றுள்ளது. வட்டுக்கோட்டையிலிருந்து நவாலி பகுதியை நோக்கி ஒரு மோட்டார் சைக்கிளில் மூன்று இளைஞர்கள் பயணித்துள்ளனர். துணையில் உள்ள குளத்துக்கு அருகில் உள்ள வளைவில் மோட்டார் சைக்கிள் திரும்ப முற்பட்ட போது, வேகக் கட்டுப்பாட்டை இழந்த வாகனம் அருகிலுள்ள மதிலிலும் பின்னர் மரத்துடனும் மோதி விபத்துக்குள்ளானது.

இதன்போது அதில் பயணித்த தொழில்நுட்பக்கல்லூரியில் கல்வி பயிலும் 18 மற்றும் 17 வயதுகளை உடைய மூன்று மாணவர்கள் படுகாயமடைந்த நிலையில் யாழ்ப்பாணம் போதனா வைத்தியசாலையில் சேர்க்கப்பட்டுள்ளனர்.

இவர்கள் பருத்தித்துறை, நவாலி மற்றும் நாவற்குழி பகுதிகளை சேர்ந்தவர்கள் எனத் தெரிவிக்கப்படுகிறது.

மோட்டார் சைக்கிளில் பயணித்த மூவரில் ஒருவர் மட்டுமே தலைக்கவசம் அணிந்திருந்தார் எனவும் சம்பவத்தை நேரில் பார்த்தவர்கள் தெரிவித்தனர். இவ்விபத்து தொடர்பில் வட்டுக்கோட்டை பொலிஸார் விசாரணை நடத்தி வருகின்றனர். (05)

தேசிய நீரியல் ஆராய்ச்சி அபிவிருத்தி முகாமைப் பிரதேச நிலையம் திறப்பு

கிளிநொச்சி மாவட்ட பூநகரி பள்ளிக்குட்பட்ட தெளிகரை பகுதியில் தேசிய நீரியல் வள ஆராய்ச்சி அபிவிருத்தி முகாமைப் பிரதேச ஆராய்ச்சி நிலையம் ஒன்று நேற்று (வெள்ளி) கிழமை) உத்தியோகபூர்வமாக திறந்து வைக்கப்பட்டது.

நீரியல் வள ஆராய்ச்சி மற்றும் அபிவிருத்தி முகாமை (நாரா) பிராந்திய ஆய்வு நிலையம் வடமாகாண கல்தொழில் இராஜாங்க அமைச்சர் பியல் நிஷாந்த சில்வாவின் அமைய்பில் கல்தொழில் அமைச்சர் டக்ளஸ் தேவானந்தாவால் உத்தியோக பூர்வமாகத் திறந்து வைக்கப்பட்டது. குறித்த நிகழ்வில் நீரியல் வள ஆராய்ச்சி மற்றும் அபிவிருத்தி முகாமை (நாரா) பிராந்திய ஆய்வு நிலையம் வடமாகாண கல்தொழில் இராஜாங்க அமைச்சர் பியல் நிஷாந்த சில்வா மற்றும் கிளிநொச்சி யாழ்ப்பாணம், வவுனியா, மன்னார், முல்லைத்தீவு, ஆகிய

மாவட்டங்களின் பிரதேச செயலாளர்களும் மற்றும் நிமால் குமாரசிங்க (நாரா நிறுவனம்) கமல் தென்னகோன் ஆளுனர் சபை உறுப்பினர்கள் மற்றும் நாரா நிறுவன சிறைட்டி விஞ்ஞானி அருளானந்தம் ஏனைய விஞ்ஞானிகள் பணிபாளர்கள் நிறுவன அதிகாரிகள் பணியாளர்கள், நட்சா மாவட்ட உதவிப் பணிப்பாளர் நிருபராஜ் மற்றும் வடக்கு கடற்படை தளபதி ரியல் அடபிரல் காஞ்சனபானகொட என பலரும் கலந்துகொண்டனர்.

இந்நிகழ்வின் ஆரம்ப நிகழ்வாக தேசிய நீரியல் வள ஆராய்ச்சி அபிவிருத்தி முகாமைப் பிரதேச ஆராய்ச்சி நிலைய புதிய கட்டட தொகுதியின் கல்வெட்டு திறந்து வைக்கப்பட்டு அதனை தொடர்ந்து கட்டடத்தை நாடா வெட்டி மங்கள விளக்கேற்றப்பட்டு பின் இலங்கையின் தேசிய கீதத்துடன் உத்தியோகபூர்வமாக கல்தொழில் அமைச்சர் டக்ளஸ் தேவானந்தா திறந்து வைத்தார். (05)

மின் தாக்கி ஒருவர் சாவு இபலோகமவில் சம்பவம்

இபலோகம் பொலிஸ் பிரிவுக்கு உட்பட்ட புளியங்குளம் பகுதியில் மின்சாரம் தாக்கி ஒருவர் உயிரிழந்துள்ளார் என இபலோகம் பொலிஸார் தெரிவித்தனர்.

உயிரிழந்தவர் கெலேதீவுல் வெள பிரதேசத்தைச் சேர்ந்த 35 வயதுடைய நபராவார்.

இவர் தனது வீட்டிற்கு அருகில் உள்ள காணியொன்றிற்குச் சென்றிருந்த போது காணியைச் சுற்றி

யிருந்த மின்சார வேலியில் சிக்கி உயிரிழந்துள்ளார் என விசாரணையில் தெரியவந்துள்ளது.

இதனையடுத்து இந்தக் காணியின் உரிமையாளர் பொலிஸாரால் கைது செய்யப்பட்டுள்ளார்.

உயிரிழந்த வரது சடலம் அருராதபுரம் வைத்தியசாலையில் வைக்கப்பட்டுள்ளது. (05)

இந்திய...

(முதலாம் பக்கத் தொடர்ச்சி)

எடுத்து கொள்ளப்பட்டபோது, கடற்படையினரைத் தாக்கி சிறுகாயத்தை ஏற்படுத்தியமை, சட்டவிரோதமான முறையில் கூட்டம் கூடியமை, அரசு கடமைகளுக்கு இடையூறு விளைவித்தமை மற்றும் பொது சொத்துக்களுக்கு சேதம் விளைவித்தமை ஆகிய குற்றச் சாட்டுக்கள் முன் வைக்கப்பட்டன. குற்றச்சாட்டுக்களை கடற்கொழிலாளர்கள் ஏற்றுக்கொண்டதை அடுத்து, தலா 20 ஆயிரம் ரூபாய் இழப்பீடு செலுத்த மன்று உத்தரவிட்டதுடன் ஆயிரம் மற்றும் ஆயிரத்து 500 ரூபாய் தண்டமும் விதிக்கப்பட்டது.

அத்துடன் ஒரு வருட சிறைத்தண்டனை விதித்து அதனை 05 வருடத்திற்கு மன்று ஒத்திவைத்துள்ளது.

ஐ.ம.சக்தி...

(முதலாம் பக்கத் தொடர்ச்சி)

தலைவர் சஜித் பிரேமதாசு உள்ளிட்ட ஐக்கிய மக்கள் சக்தியின் நாடாளுமன்ற உறுப்பினர்கள் மற்றும் சுதந்திர மக்கள் காங்கிரஸை பிரதிநிதித்துவப்படுத்தி பேராசிரியர் ஜி.எல்.பீரிஸ் தலைமையில் டிலான் பெரேரா, கலாநிதி நாலக கொடஹேவா, குமாரசிளி, வசந்த யாப்பா பண்டார, டொக்டர் உடல் கலப்பதி ஆகிய நாடாளுமன்ற உறுப்பினர்களும் இதில் பங்கேற்றிருந்தனர்.

ஐக்கிய மக்கள் சக்தி கூட்டமைப்பில் அங்கம் வகிக்கும் தமிழ் முற்போக்கு கூட்டணியின் தலைவர் மனோகணேசன், ஸ்ரீலங்கா முஸ்லிம் காங்கிரஸின் தலைவர் ரவூப் ஹக்கீம், அகில இலங்கை மக்கள் காங்கிரஸின் தலைவர் ரிஷாத் பதியூதீன், உள்ளிட்டவர்கள் இந்த கையொப்பம் இடும் நிகழ்வில் பங்கேற்றிருக்கவில்லை.

தமிழ் முற்போக்கு கூட்டணியின் சார்பில் அதன் பிரதி தலைவர்களில் ஒருவரான இராஜகிருஷ்ணன், மற்றும் நாடாளுமன்ற உறுப்பினர் வேலுகுமார் ஆகியோரே பங்கேற்றிருந்தனர். அதே நேரம், ஹர்ஷ டி சிவா, தலாதா அத்துக்கொரள, ஏரான் விக்கிரமரத்ன ஆகியோரும் திட்டமிட வகையில் இந்நிகழ்வின் பறக்கணித்துள்ளதாக தகவல்கள் தெரிவிக்கின்றன.

உறுமய....

(முதலாம் பக்கத் தொடர்ச்சி)

தப்புகின்றன. அதன்படி உறுமய, அஸ்வெசும, மலைநாட்டுத் தசாப்தம் உள்ளிட்ட மக்களுக்கு பெருமளவில் பயனளிக்கும் திட்டங்கள் குறித்து அனைவருக்கும் தெளிவுப்படுத்த வேண்டியது அவசியம். உறுமய வேலைத்திட்டத்தின் கீழ் மக்களுக்குக் காணி உரிமை வழங்கப்படும். 20 இலட்சம் மக்கள் அதனால் பயனடைவர். வரலாற்றில் ஒரு போதும் இந்நாட்டில் இதுபோன்ற திட்டங்கள் முன்னெடுக்கப்படவில்லை.

உறுமயவின் முதற்கட்டமாக 10,000 பேருக்குக் காணி உறுதிகள் வழங்கப்பட்டுள்ளதுடன், ஏனையோருக்கும் விரைவில் காணி உறுதிகள் வழங்கப்படும். இதற்கு அரசியல்வாதிகளும் அரசு அதிகாரிகளும் ஒத்துழைக்க வேண்டியது அவசியம்.

உறுமய, அஸ்வெசும மற்றும் மலைநாட்டுத் தசாப்தம் ஆகிய இந்த மூன்று வேலைத்திட்டங்களையும் நடைமுறைப்படுத்த பொதுமக்களின் ஒத்துழைப்பும் அவசியம். அவ்வாறு இல்லாமல் இந்த வேலைத்திட்டங்களை வெற்றகமாகச் செயற்படுத்த முடியாது. மேலும், அது குறித்து மக்களுக்குத் தெளிவுப்படுத்தி ஜனாதிபதியின் எண்ணக்கருவுக்கு அமைய இந்தத் திட்டங்களைச் செயற்படுத்த அரசியல் செயற்பாட்டாளர்களின் ஒத்துழைப்பு மிக அவசியமானது. சமூர்த்தி திட்டத்தின் கீழ் குறைந்தபட்சம் 8000 ரூபாய் வரையில் பெற்றவர்கள் அஸ்வெசும திட்டத்தில் குறைந்தபட்ச நிவாரணமாக 15000 ரூபாய் வரை பெறுகின்றனர். பொருளாதார நெருக்கடியால், மக்கள் மத்தியில்

வறுமை அதிகரித்தது. 5 இலட்சம் பேர் தொழிலை இழந்தனர். மக்களின் தேவைகளை நிறைவேற்ற வேண்டியது ஆட்சியாளர்களின் பொறுப்பாகும். ஆனால் அவற்றை தொடர்ச்சியாக வழங்கும் எண்ணம் ஜனாதிபதிக்கு இல்லை.

இந்த வேலைத்திட்டங்களின் ஊடாக பொருளாதார ரீதியில் மக்களை வலுவூட்டுவதே அவரது நோக்கமாக உள்ளது. அதனால் இந்த வேலைத்திட்டத்தை வெற்றிகரமானதாக மாற்ற நாம் இடைத்தரக்களாகச் செயற்பட வேண்டும். அதன்படி மலைநாட்டு தசாப்தம் வேலைத்திட்டத்தை 10 மாவட்டங்களின் 89 பிரதேச செயலகப் பிரிவுகளில் தொடர்ச்சியாக 10 வருடங்கள் செயற்படுத்தப்படவுள்ளது. இத்திட்டம் இவ்வருடத்தில் ஆரம்பிக்கப்பட்டுள்ள நிலையில், சுகாதாரம், குடிதண்ணீர், சுகாதார பாதுகாப்பு, வீதி உள்ளிட்ட 10 விடயங்களுக்கு முன்னுரிமை அளித்துச் செயற்படுத்தப்படவுள்ளது.

இந்த வேலைத்திட்டங்களை சாத்தியப்படுத்த வேண்டிய பொறுப்பு எம்மைச் சார்ந்திருக்கிறது. தனிப்பட்ட அரசியல் நோக்கங்களை விடுத்து ஜனாதிபதியின் எண்ணக்கருவிற்கு அமைவான இந்த வேலைத்திட்டங்களை வலுவாகச் செயற்படுத்தி மக்களுக்கு அதன் பிரதிபலன்களை வழங்க வேண்டும் என்று தெரிவித்தார்.

டெங்கு

(முதலாம் பக்கத் தொடர்ச்சி)

போதிலும் இன்று இரண்டுவயசு வரை அதனைக் கட்டுப்படுத்த முடிந்துள்ளதாகவும் இராஜாங்க அமைச்சர் சுட்டிக்காட்டினார்.

ஜனாதிபதி ஊடக மையத்தில் நேற்று செய்தியாளர்களிடம் இதனைத் தெரிவித்தார் அமைச்சர் சீதா அரம்பேபொல. அவர் மேலும் தெரிவித்ததாவது: ஆண்டுதோறும் பண்டிகைக் காலங்களில் பாதுகாப்புப் பற்றாக்குறையில் பட்டாசு வெடிப்பதால் விபத்துகள் ஏற்பட்டு வருகின்றன. எனவே, இந்த புத்தாண்டு காலத்தில் குடும்ப உறுப்பினர்களுடன் இதுபோன்ற செயற்பாடுகளில் கவனமாக இருக்குமாறு கேட்டுக்கொள்கிறோம்.

கடந்த காலங்களில் டெங்கு காய்ச்சல் குறித்து விழிப்புணர்வு ஏற்படுத்தும் வகையில் பல்வேறு

பிரச்சாரங்கள் மேற்கொள்ளப்பட்டன. சுகாதாரத் துறைகள் மற்றும் ஊடக நிறுவனங்களின் பங்களிப்புக்கு நன்றி தெரிவிக்க வேண்டும். உண்மையில், கடந்த ஆண்டுக்குடன் ஒப்பிடுகையில், டெங்கு நோயாளிகளின் எண்ணிக்கையையும், இறப்பு விகிதத்தையும் இந்த வருடம் குறைக்க முடிந்துள்ளது.

ஜனவரி மாதத்தில் 64 டெங்கு அபாய வலயங்கள் இருந்தன. இதுவரை இரண்டுவயசு வரை கட்டுப்படுத்த முடிந்துள்ளது. ஜனவரி மாதத்திற்குள், ஆயிரத்துக்கும் மேற்பட்ட நோயாளிகள் பதிவாகியுள்ளனர். இது இன்று 200 நோயாளிகளாக குறைந்துள்ளது. காலநிலையும் இதில் தாக்கம் செலுத்தியது என்பதைக் கூற வேண்டும். ஜனவரி முதல் இதுவரை 20,365 டெங்கு நோயாளிகள் பதிவாகியுள்ளனர். அவர்களில் 7289 பேர் மேல் மாகாணத்தில் இருந்து பதிவாகியுள்ளனர். 2024 ஆம் ஆண்டில் 08 டெங்கு மரணங்கள் மாதந்திரமே பதிவாகியுள்ளன.

எதிர்காலத்தில் ஏற்படக்கூடிய தொற்றுநோய் சூழ்நிலைகளைத் தடுப்பதற்கு தற்போது மிகவும் செயல்திறன்மிக்க வேலைத்திட்டம் செயல்படுத்தப்படுகிறது. தொற்றுநோய் சூழ்நிலைகளில் இருந்து விடுபட இது மிகவும் உதவியாக இருக்கும் என்றார்.

நாடு...

(முதலாம் பக்கத் தொடர்ச்சி)

கப்பல்தாழ்ந்த மிழர்கள் நால்வரும், திருச்சி சிறப்பு முகாமில் சுமார் ஒன்றரை வருடங்களாகத் தடுத்து

வைக்கப்பட்டு இருந்தனர். அவர்களில் சாந்தன் நாடுதிரும்ப விடுபடும் தெரிவித்து இருந்தார். ஏனைய நால்வரும் இலங்கைக்கு செல்வது தமக்கு பாதுகாப்பு இல்லை எனக் கூறி தாம் வெளிநாடு செல்வதற்கு அனுமதிக்க வேண்டும் எனக் கோரி வந்திருந்தனர். அதற்கு இந்திய அரசு எந்த நடவடிக்கையும் எடுக்கவில்லை. இலங்கை துணைத் தூதரகமும் அனைத்து நாடுகளுக்கும் மாண கடவுச்சீட்டை வழங்க மறுத்தது.

இந்நிலையில் கடந்த மாதம் சாந்தன் உயிரிழந்தமையால், சிறப்பு முகாமில் இருந்த ஏனைய மூவரின் மனநிலையில் மாற்றம் ஏற்பட்டது. சிறப்பு முகாமில் தொடர்ந்து இருந்தால் நாமும் உயிரிழந்து விடுவோம் என்ற பயம் அவர்களிடம் ஏற்பட்டமையால், இலங்கை திரும்ப சம்மதித்தனர்.

யாழ்ப்பாணம் சர்வதேச விமான நிலையத்தின் ஊடகத்திரும்ப முயன்ற வேளை, ஸ்ரீலங்கன் யார்வை எஸ் விமானம் மூலம் மெய்நிகராகவும் ஏன நியந்தனை விதிக்கப்பட்டது. குறித்த விமானம் சென்னையில் இருந்து, கொழும்புக்கே இருந்தமையால் அதில் பயணிக்க வேண்டி ஏற்பட்டது.

அதேபோன்று சென்னை விமான நிலையில் வரையில் மூவருக்கும் பாதுகாப்பு வழங்கும் முகமாக அதிகாரிகள் செயற்பட்டனர். அனைத்துப் பயணிகளும் விமானத்தில் இருந்து இறங்கிய பின்னரே இறங்க வேண்டும் போன்ற சில கட்டுப்பாடும் விதிக்கப்பட்டது. ஒருவரை நாடு கடத்தும் போது முன்னெடுக்கப்படும் நடவடிக்கைகள் எடுக்கப்பட்டன.

இலங்கை வந்து இறங்கியதும், அதிகாரிகள், இவர்களின் கடவுச்சீட்டுக்களுடன் மூவரையும் சுங்க அதிகாரிகளிடம் ஒப்படைத்தனர். அவர்கள் சுமார் 2 மணி நேரம் விசாரணைகளை முன்னெடுத்தனர்.

எவ்வாறு நாட்டை விட்டு வெளியேறினீர்கள்? எதற்காக சென்றீர்கள்? எப்படிச் சென்றீர்கள்? போன்ற பல்வேறு கேள்விகளைக் கேட்டு அவற்றைப் பதிவு செய்தனர். பின்னர் இவர்கள் சட்டவிரோதமான முறையில் நாட்டை விட்டு வெளியேறியமையால் இவர்களுக்கு எதிராக நீர்கொழும்பு நீதிமன்றில் தாம் வழக்கு தாக்கல் செய்ய போகிறோம். என தெரிவித்தனர்.

பிறகு உயர் அதிகாரிகளுடன் கலந்துரையாடி, இவர்களுக்கு எதிராக இலங்கையில் எந்த குற்றச்சாட்டுக்களும் இல்லை என்பதாலும் 33 வருடங்களுக்கு முன்னர் நாட்டை விட்டு சட்டவிரோதமான முறையில் வெளியேறியமை தொடர்பில் இப்போது வழக்கு தொடர்வதில் உள்ள சிக்கல் காரணமாகவும் வழக்கு தொடராதது விட்டனர்.

சுங்க அதிகாரிகளின் விசாரணைகளின் போது மூவருடன் நானும் அருகில் இருந்தேன். அவர்களின் விசாரணை முடிவடைந்த பின்னர், புலனாய்வுப் பிரிவினர் அவர்களை பொறுப்பெடுத்து தமது விசாரணைகளை முன்னெடுத்தனர்.

அதன் போது, அவர்கள் மூவரையும் தாம் தனித்தனியாக விசாரணை செய்ய வேண்டும் என கூறி மூவரையும் தனித்தனியே அழைத்து சென்று விசாரணைகளை முன்னெடுத்த பின்னர் விடுவித்தனர் - என்றார்.

கறுவா, சந்தனம், கரம்பு, கோப்பி, கொக்கோ, மிளகு ஆகிய மரக்கன்றுகள் விற்பனைக்கு உள்ளன.
☎ 076 443 8620
📍 551A, கஸ்தூரியார் வீதி, யாழ்ப்பாணம்.

Semba Services (Pvt) Ltd
விமான நிலைய போக்குவரத்து மற்றும் சுற்றுலா ஏற்பாடுகள்
☎ மேலதிக விபரங்களுக்கு +94 77 3078 799
* Terms and conditions apply
📍 #551A, kashuriyar Road, Jaffna. 📍 #45A, Pennyquick Lane, Colombo 06

இந்திய உயர் ஸ்தானிகராலய முதல் செயலர் தென்கிழக்கு பல்கலைக் கழகத்திற்கு வருகை



(அஸ்ஹர் இப்ராஹிம்)
இந்திய உயர் ஸ்தானிகராலயத்தின் முதல் செயலர் (கல்வி) விவேக் குப்தா தென்கிழக்கு பல்கலைக் கழகத்திற்கு வருகை தந்திருந்தார். தென்கிழக்கு பல்கலைக்கழக உப வேந்தர் பேராசிரியர் கலாநிதி ரமீஸ் அபுபக்கர் தலைமையில்

இடம்பெற்ற கலந்துரையாடலின் போது உதவித் தொகை திட்டங்களின் கீழ் இந்தியப் பல்கலைக்கழகங்களில் உயர் கல்வியைத் தொடர மாணவர்கள் மற்றும் ஊழியர்களுக்கான வாய்ப்புகள் வழங்குதல் சம்பந்தமாக விரிவாக ஆராயப்பட்டது. (05)



கொங்கிரீட் குழாய் சரிந்து விழுந்ததில் மாணவர் சாவு

மஸ்கெலியாவில் சோகம்

மஸ்கெலியா கார்ட்மோர் தமிழ் வித்தியாலயத்தில் கொங்கிரீட் குழாய் ஒன்று சரிந்து விழுந்ததில் மாணவர் ஒருவர் உயிரிழந்துள்ளார். கார்ட்மோர் தோட்டத்தில் மலசல கூடத்திற்கான குழியை வெட்டுவதற்குப் பயன்படும் கொங்கிரீட் குழாய்களை பாடசாலை வளாகத்தில் இறக்கி வைத்துள்ளனர். அவ்வாறு பாடசாலையில் இறக்கி வைக்கப்பட்டிருந்த குறித்த கொங்கிரீட் குழாய்கள் மீது ஏறி விளையாடியபோது

குழாய் ஒன்று மாணவர் ஒருவர் மீது சரிந்து விழுந்ததில் மாணவர் ஒருவர் படுகாயமடைந்துள்ளார். இதனையடுத்து, படுகாயமடைந்த மாணவனை ஆசிரியர்களால் வைத்தியசாலைக்கு கொண்டு செல்லப் பட்டபோது அவர் இடைநடுவில் உயிரிழந்துள்ளார் எனத் தெரிவிக்கப்படுகிறது. குறித்த சம்பவம் தொடர்பாக மேலதிக விசாரணைகளை மஸ்கெலியா பொலிஸார் மேற்கொண்டு வருகின்றமை குறிப்பிடத்தக்கது. (05)

வவுனியாவில் மோட்டர் சைக்கிளை மோதி விட்டுத் தப்பிச் சென்ற கார் இருவர் காயம்

இருவர் காயம்

வவுனியாவில் மோட்டர் சைக்கிளை மோதி விட்டு கார் ஒன்று தப்பிச் சென்றுள்ளதுடன், குறித்த விபத்தில் இருவர் காயமடைந்து வைத்தியசாலையில் சேர்க்கப்பட்டுள்ளனர். மேற்படி விபத்து வவுனியா, வைரவாளியங்குளம், ரயில் நிலைய வீதியில் வியாழக்கிழமை மாலை இடம்பெற்றது. வவுனியா நகரில் இருந்து ரயில் நிலைய வீதி ஊடாக மோட்டர் சைக்கிள் ஒன்று சென்று கொண்டிருந்த போது பின்னால் வந்த கார் ஒன்று குறித்த மோட்டர் சைக்கிளுக்கு மோதி விபத்தை ஏற்படுத்தி விட்டு வாகனத்தை நிறுத்தாது தப்பிச் சென்றுள்ளது. குறித்த விபத்தில் மோட்டர் சைக்கிளில் பயணித்த தாயும், மகனும் காயமடைந்து வைத்தியசாலையில்



சேர்க்கப்பட்டுள்ளனர். சேதடைந்த மோட்டர் சைக்கிள் பொலிஸாரால் எடுத்துச் செல்லப்பட்டதுடன், தப்பிச் சென்ற காரை அப்பகுதியில் நின்றவர்கள் எடுத்த புகைப்படம் மற்றும் சிசீர்வி கணொளி உதவியுடன் வவுனியா பொலிஸார் தேடி வருகின்றனர். ஈபி சிபிஎல் 6679 இலக்கமுடைய என்னும் இலக்கமுடைய காரே விபத்தை ஏற்படுத்தி விட்டு தப்பிச் சென்றிருந்தமை குறிப்பிடத்தக்கது. (05-100)

கந்தப்பளை குருந்து ஓயாவில் லொறி ஓட்டோ விபத்து : இருவர் படுகாயம்



கந்தப்பளை, ஹைபொரஸ்ட் பொலிஸ் பிரிவுக்குட்பட்ட குருந்து ஓயா பகுதியில் வியாழக்கிழமை இடம்பெற்ற விபத்தில் இரண்டு பேர் படுகாயமடைந்துள்ளனர் என ஹைபொரஸ்ட் பொலிஸார் தெரிவித்தனர்.

இருந்து இராகலை நோக்கி பயணித்த மரக்கறி போக்குவரத்து லொறி எதிர்திசையில் வந்த ஓட்டோவுடன் மோதியதில் இந்த விபத்து இடம்பெற்றுள்ளதாகப் பொலிஸார் தெரிவித்தனர். இந்த விபத்தில் ஓட்டோவில் பயணித்த ஒருவரும், லொறியில் பயணித்த ஒருவரும் படுகாயமடைந்து நுவரெலியா மாவட்ட பொது வைத்தியசாலையில் சேர்க்கப்பட்டு சிகிச்சை பெற்று வருகின்றனர். ஹைபொரஸ்ட் பொலிஸார் மேலதிக விசாரணைகளை மேற்கொண்டு வருகின்றனர். (05)



குறித்த பகுதியில் குருந்து ஓயாவில்

கூட்டம் கூட்டாத ஒருங்கிணைப்புத் தலைவர் தமிழர் பிரதேசங்களுக்குத் தேவையில்லை

கல்முனையில் ஜெயசிறில் காட்டம்



(வி.ரி. சகாதேவராஜர்)

தமிழ் பிரதேசங்களுக்கு ஒருங்கிணைப்பு குழுத் தலைவராக ஒரு நாடாளுமன்ற உறுப்பினர் நியமிக்கப்பட்டிருக்கிறார். அவர் இங்கு இதுவரை கூட்டத்தையும் கூட்டவில்லை. இந்தப் பக்கமே வரவில்லை. இப்படிப்பட்டவர்கள் எங்களுக்குத் தேவையில்லை. - இவ்வாறு இலங்கை தமிழ் அரசுக் கட்சியின் காரைதீவு பிரதேச தலைவரும் காரைதீவு பிரதேச சபையின் முன்னாள் தவிசாளருமான கிருஷ்ணபிள்ளை ஜெயசிறில் கல்முனையில் தெரிவித்தார்.

கல்முனை தமிழ் மக்களின் பத்தாவது நாள் போராட்டத்தில் தமிழரசுக் கட்சியின் தலைவர் சிவஞானம் சிறிதரன் எம்.பியுடன் கலந்து கொண்டு கருத்து கூறுகையில் அவர் இவ்வாறு தெரிவித்தார். அவர் மேலும் தெரிவிக்கையில் -

குறித்த ஒருங்கிணைப்புத் தலைவர் தமிழ் பிரதேசம் எங்கும் மிகவும் பாரபட்சமான முறையில் நிதி ஒதுக்கீட்டை மேற்கொண்டுள்ளார். உதாரணமாக அவருக்கு வழங்கிய 10 கோடி ரூபாய் நிதியில் காரைதீவு பிரதேச செயலகத்திற்கு மொத்தமாக 66 லட்சம் ரூபாய் நிதியை ஒதுக்கி இருக்கின்றார். இங்கு 12 கிராம சேவகர் பிரிவுகளுடன் 65 வீத தமிழ் மக்கள் வாழ்கின்ற காரைதீவு தமிழ் கிராமத்திற்கு ஆக 20 லட்சம் ரூபாய் நிதியை மாத்திரமே ஒதுக்கீடு செய்துள்ளார்.

மக்களிடம் எந்த கருத்துக்களும் முன்மொழிவுகளும் கேட்கப்படாமலே இந்த அறப் ஒதுக்கீடு தான்தோன்றித்தனமாக மேற்கொள்ளப்பட்டுள்ளது. ஏனைய 5 கிராம சேவகர் பிரிவுகளில் உள்ள 35 வீத முஸ்லிம்கள் வாழ்கின்ற மாவுடிப்பள்ளி மாளிகைக்காடு முஸ்லிம் பிரதேசத்திற்கு மீத 46 லட்ச ரூபாய் ஒதுக்கப்பட்டுள்ளது.

இதேபோல் நாவிதன் வெளி பிரதேச செயலகத்திற்கும் பச்சைப் பாரபட்சம் அநீதி இடம் பெற்றுள்ளது. இதெல்லாம் இந்த அரசாங்க அதிபர் பார்ப்பதில்லையா? இதை விட வேறு என்ன பாரபட்சம் நடக்க வேண்டும்?

நாங்கள் கூறுகின்றோம் இவரது இந்த நிதி எமக்குத் தேவையில்லை. இவ்வாறு இனத்து வேசம் பிடித்த தலைமைத்துவம் எங்களுக்குத் தேவை இல்லை என்று நான் நினைக்கின்றேன்.

அப்படிப்பட்ட அவர்தான் இங்கும் ஒருங்கிணைப்பு குழுத் தலைவர். என்ன நடக்கிறது? ஒட்டுமொத்த தமிழ் பிரதேசங்களுக்கு அவரது தலைமைத்துவத்தை ஜனாதிபதி எமக்குத் தேவையில்லை.

இந்த மக்கள் 10 நாள் களாக மழையிலும் வெயிலிலும் உரிமை போராட்டத்தில் ஈடுபட்டு வருகின்றார்கள். பிரதேசமே முடங்கி கிடக்கிறது. பொறுப்பான அமைச்சர் என்ன செய்கிறார்? அரசாங்கம் இதுவரை ஏற்றடுத்துப் பார்க்கவில்லை. ஏனென்ற அநீதி?

ஓர் இனத்தின் நியாயமான அதிகாரத்தின் மீது இன்னொரு இனம் இவ்வாறு சீண்டிக்கொண்டிருப்பது கல்முனையில் மட்டும்தான். அதற்கான கட்டுமானத் முஸ்லிம்களை குற்றம் சாட்டமுடியாது. ஒரு சில இனவெறி பிடித்த முஸ்லிம் அரசியல்வாதிகளே பின்னணியில் செயற்படுகிறார்கள். தற்போது உள்ள அரசாங்க அதிபரோடு இணைந்து தெற்கு பிரதேச செயலாளர் ஊடாக இந்த அதிகார பயங்கரவாதத்தை திணிக்கின்றார்கள். தமிழ் மக்களை அடக்கி ஒடுக்கி ஆள நினைக்கிறார்கள். ஒரு போதும் முடியாது.

ஓர் இனம் தங்களுக்காக மாத்திரம் இல்லாமல் நமது பின்னடைகளுக்காகப் போராடுகின்றது என்றால் அது தமிழினமாகத்தான் இருக்கும். இதேவேளை ஒரு பிரதேச செயலாளர் அருகில் இருக்கின்ற இன்னொரு பிரதேச செயலகத்தின் மீது தனது அதிகார பயங்கரவாதத்தை மேற்கொள்வது என்றால் அதுவும் கல்முனையில் தான்.

எனவே இங்கு நடைபெறுகின்ற ஒவ்வொரு செயற்பாடுகளையும் தடுக்கின்ற ஒடுக்குகின்ற செயற்பாட்டை மேற்கொள்வது ஒரு போதும் பொருத்தமில்லை.

பொறுப்புள்ள அரசாங்கம் இந்த மக்களுக்கான நிதியை தாமதமின்றி வழங்க வேண்டும். இதுவே எமது கோரிக்கை. - என்றார். (05)

தாக்குதலுக்கு சென்ற 10 பேர் கொண்ட வன்முறைக் கும்பல் மக்களிடம் சிக்கியது ஊர்காவற்துறையில் துணிகர செயல்

யாழ்ப்பாணம் ஊர்காவற்துறை - மெலிகு சிமுனை பகுதியில் வியாழக்கிழமை தாக்குதல் ஒன்றை நடத்துவதற்கு சென்ற வன்முறைக் கும்பல் ஒன்றை ஊர் மக்கள் மடக்கிப் பிடித்துள்ளனர். பாடசாலை ஒன்றில் கல்வி கற்ற 2012 ஆம் ஆண்டு உயர்தரப் பிரிவு மாணவர்கள் வாடஸப் சமூக ஊடகம் ஒன்றில்குழுவாக செயற்பட்டு வந்தனர். இந்நிலையில் அந்த குழுவில் இருந்த இருவருக்கிடையே முரண்பாடு ஏற்பட்டது. இந்நிலையில் முரண்பாட்டில்

ஈடுபட்ட ஒருவரைத் தாக்குவதற்காக இன்னொருவர் ஊருக்கு வெளியில் இருந்து வன்முறைக் கும்பல் ஒன்றை வரவழைத்துள்ளார். அந்தவகையில் ஆயுதங்களுடன் வந்த வன்முறைக் கும்பல் தாக்குதலை நடத்த முயன்ற வேளை ஊரில் உள்ள மக்கள் அனைவரும் ஒன்றுதிரண்டு குறித்த கும்பலை மடக்கிப் பிடித்து ஊர்காவற்துறை பொலிஸாரிடம் ஒப்படைத்தனர். பொலிஸார் விசாரணைகளை மேற்கொண்டு வருகின்றனர். (05)

**தொழிற்பயிற்சி
நிலையத்திற்கு
ரவீப் ஹக்கீம் திடர்
வருகை**



(நூருல் ஹுதா உமர்)
இலங்கை தொழிற்பயிற்சி
அதிகார சபையின் நிந்தலூரில்
உள்ளமாவட்ட தொழிற்பயிற்சி
நிலையத்திற்கு புரீணைலங்கா
முஸ்லிம் காங்கிரஸ்
தலைவரும் நாடாளுமன்ற



உறுப்பினருமான ரவீப் ஹக்கீம்
நேற்று (வெள்ளிக்கிழமை)
முற்பகல் திடர் விஜய



மொன்றை மேற்கொண்டு
அங்குள்ள தேவைப்பாடுகள்
குறித்து நேரில் அறிந்து
கொண்டார்.

மாவட்ட அலுவலகமும்



மாவட்ட தொழிற்பயிற்சி
நிலையமும் அமைந்துள்ள
இவ்வளாகத்தில் காணப்ப
டுகின்ற பௌதீக வளப்பற்
றாக்குறைகள், மாணவர்களின்
தேவைகள் குறித்து முஸ்லிம்
காங்கிரஸ் தலைவர்
கேட்டறிந்து கொண்டார்.

அத்துடன் கற்கைநெறிகள்
நடைபெறும் வகுப்பறை
களுக்கு விஜயம் செய்த
அவர், மாணவர்களின்
தேவைப்பாடுகள், மேற்கொள்
ளப்பட வேண்டிய
பௌதீக அபிவிருத்திகள்
தொடர்பாகவும் ஆராய்ந்தார்.
இதன்போது தொழிற்பயிற்சி
அதிகார சபையின் பிரதிப்
பணிப்பாளர் ஏ.ஏ. ஜாபிர்
உள்ளிட்ட அதிகாரிகளும்
உடனிருந்தனர்.

இப்பயிற்சி நிலையத்தின்
பௌதீக வளங்களை
அபிவிருத்தி செய்யவும்,
குறைபாடுகளை நிவர்த்தி
செய்யவும் உரிய நடவடிக்கை
எடுப்பதாக அவர் கூறினார்.

நிந்தூர் மாவட்ட
தொழிற்பயிற்சி நிலையம்
மற்றும் மாவட்ட
அலுவலகம் அமைந்துள்ள
இவ்வளாகம் முஸ்லிம்
காங்கிரஸ்ஸ்தாபகத்தலைவர்
எம்.எச்.எம். அஷ்ரபின்
முயற்சியின் பயனாக
நிறுவப்பட்டது. (05)



SpiceJet
Red. Hot. Spicy.

VANAKKAM
விசன்னை

இரு வழி கட்டணம் (RT FARE)
LKR 45,500

ஒரு வழி கட்டணம் (OW FARE)
LKR 36,400

**விகாழும்பில் இருந்து விசன்னை
நீரடி விமானங்கள்**

29 நவம்பர் 2023
முதல் விதாடங்குகிறது

FREE
30KG+7KG
BAGGAGE ALLOWANCE

Jetwing
AIR

தகவல்களுக்கு விதாடர்வு விகாள்ளவர்

JETWING HOUSE II - LEVEL 1,
46/21 NAVAM MAWATHA COLOMBO 02
PHONE: +94 11 473 2400

☺ **RUKSHAN**
☎ **+94 77 790 2118**
✉ **rukshanm@jetwing.lk**

☺ **SHAFWAN**
☎ **+94 74 352 9047**
✉ **shafwan@jetwing.lk**

மக்கள் எதிர்ப்பால் வலி.வடக்கில் காணி அளவீட்டுப் பணி நிறுத்தம்



யாழ்ப்பாணம் கீரிமலை ஜனாதிபதி மாளிகை அமைந்துள்ள காணிகளை நகர அபிவிருத்தி நடவடிக்கைக்காக சுவீகரிப்பதற்கான அளவீட்டுப்பணி நேற்று (வெள்ளிக்கிழமை) முன்னெடுக்கப்பட்ட இருந்த நிலையில் மக்களின் எதிர்ப்பால் கைவிடப்பட்டுள்ளது.

குறித்த காணி அளவீட்டுக்கு காணி உரிமையாளர்கள் மற்றும் பொதுமக்கள் எதிர்ப்பை வெளியிட்டதுடன், நில அளவைத்திணைக்களத்தின் வாகனத்தையும் இடையிறுத்து போராட்டத்தில் ஈடுபட்டனர். காணி உரிமையாளர்கள் களின் எதிர்ப்பை அடுத்து காணியை அளவீடு செய்வதற்கு தாமதப்படுத்தும் நிலை என காணி உரிமையாளர்கள் கடிதம் எழுதி கையொப்பமிட்டு வழங்கியதை அடுத்து நில அளவைத்திணைக்கள அதிகாரிகள் அங்கிருந்து திரும்பிச் சென்றனர்.



தெல்லிப்பழை பிரதேச செயலக பிரிவின் கீழ் உள்ள நகுலேஸ்வரம் ஜே/226 மற்றும் காங்கேசனதுறை ஜே/233 ஆகிய கிராமசேவகாரி பிரிவுகளில் உள்ள ஆழ்வான்மலையடி, வேலங்காடு, புண்ணன்புக்காடு, பத்திராயன், புதுக்காடு, சோலைசேனாதிராயன் ஆகிய பகுதிகளில் உள்ள சுமார் 29 ஏக்கர் காணிகளை சுவீகரிக்கும் நோக்குடன் இந்த அளவீட்டுப்பணிகள் முன்னெடுக்கப்பட்டிருந்தமை குறிப்பிடத்தக்கது. (05)

'விழித்தெழு' சர்வதேச விருது இலங்கையில் நால்வருக்கு

(எம்.எஸ்.எம்.ஸாகிர்) கனடாவை தலைமையகமாகக் கொண்டு இயங்கிவரும் 'விழித்தெழு' பெண்ணே சர்வதேச அமைப்பின் தமிழ்ப்பெண் ஆளுமைகளின் சர்வதேச விருதுவிழா - 2024 ஏப்ரல் 8 திங்கட்கிழமை கண்டி கோல்டன் க்ரவுண்ட் ஹோட்டலில் நடைபெறவுள்ளது. இம்முறை சிறிலங்கா பெண் கிளப்பின் அங்கத்தினர்கள் நான்கு பேருக்கு 'விழித்தெழு' சர்வதேச விருது கிடைக்கவிருப்பது குறிப்பிடத்தக்கது. சிறிலங்கா பெண் கிளப்பின்

ஸ்தாபகத்தலைவி இலக்கிய வித்தகர் சம்மாந்துறை மஷீரா, உபதலைவி திருகோணமலை மர்ளியா சக்காப், நிகழ்ச்சிக் கட்டுப்பாட்டாளர் கண்டி கலாபூஷணம் அறபா மன்கூர், சிரேஷ்ட உறுப்பினர் கலாபூஷணம் இஸ்மாலிஹா ராஜா ஆகியோரே இவ்விருதுக்காகத் தெரிவாகியுள்ளனர். மர்ளியா சக்காப் கல்வித் துறைக்காகவும் ஏனைய மூவரும் இலக்கியத்துறைக்காகவும் விருதுபெறவுள்ளமை குறிப்பிடத்தக்கது. (05)

பல உணவகங்களுக்கு இறுதி எச்சரிக்கை விடுப்பு

சம்மாந்துறையில் அதிரடி

(சம்மாந்துறை நிருபர் தில்சாத் பர்வீஸ்) சம்மாந்துறை பிரதேசத்தில் கடந்த 3 நாட்களாக இடம்பெற்ற விசேட சோதனையில் பல உணவகங்களுக்கு இறுதி எச்சரிக்கை விடுக்கப்பட்டது. பொதுமக்களின் நலன் கருதி புனித ரமழான் மாதத்தை கருத்திற்கொண்டு சம்மாந்துறை பொது சுகாதார பணிமனையில் பொறுப்பதிக்காரி டாக்டர் எஸ்.ஐ.எம். கபீர் தலைமையில் கடந்த 01.04.2024 இருந்து 04.04.2024 வரை இடம்பெற்ற சோதனை நடவடிக்கைகளில் சில உணவகங்களுக்கு இறுதி எச்சரிக்கையும், மூன்று உணவகங்களுக்கு எதிராக வழக்கு தாக்கலும் செய்யப்பட்டது. இச்சோதனை நடவடிக்கை

சம்மாந்துறை தென்கிழக்குப் பல்கலைக்கழகத்தின் பெண்கள் விடுதி உணவகம் உட்பட சம்மாந்துறை பிரதேசத்தில் காணப்படும் பல உணவகங்கள் இதன்போது திடீர் சோதனைக்குட்படுத்தப்பட்டன. டாக்டர் எஸ்.ஐ.எம். கபீர் மேலும் தெரிவிக்கையில் - சுகாதாரமற்ற முறையில் காணப்பட்ட நிறுவனங்களுக்கு எதிராக சட்ட நடவடிக்கைகள் எடுக்கப்பட்டிருக்கின்றன. இனிவரும் காலங்களில் எமது குழுவினர் மிகத் தீவிரமாக திடீர் சோதனை நடவடிக்கைகள் காணப்படும் என்றும், பொதுமக்களிடம் சுகாதாரம் மீறப்படும் உணவகங்கள் தொடர்பான முறைப்பாடுகள் இருப்பின் அதனை உடனடியாக அறிவிக்குமாறும் கேட்டுக்கொண்டார். (05)



UNIVERSITY OF JAFFNA, SRI LANKA WALK-IN-INTERVIEW Establishment of Library of Tamilology

A walk in interview for the post of **PROJECT ASSISTANT** on daily paid basis will be held on **16.04.2024 (Tuesday)** at **9.30 am** at the Board Room of the University.

Qualifications:

- I. Should have passed the G.C. E. O/L Examination in at least 06 subjects, including credit passes in Tamil, English Language and Mathematics.
And
- II. Should have passed the G.C. E. A/L Examination with three credit passes.
And
- III. Should have completed Diploma in Library and Information Science, Level - I.
And
- IV. Should have IT literacy, especially in the areas of Electronic mailing, Word and Excel for office environment, Project management platforms.

Age: Applications should be less than 40 years of age.

Salary: Rs 1701.00 per day will be paid. Candidates are required to appear with relevant certificates, NIC and self-prepared applications.

Registrar
04.04.2024

ரூ. 80 ஆயிரம் இலஞ்சம்பெற்ற குற்றச்சாட்டில் சுகாதார அமைச்சின் அதிகாரி ஒருவர் கைது

(தில்சாத் பர்வீஸ்) வாகனம் ஒன்று தொடர்பில் அறிக்கை வழங்குவதற்காக 80 ஆயிரம் ரூபா இலஞ்சம் பெற்ற குற்றச்சாட்டில் சுகாதார அமைச்சின் போக்குவரத்துப் பிரிவின் அதிகாரி ஒருவர் இலஞ்சஊழல் விசாரணை ஆணைக்குழுவால் கைது செய்யப்பட்டுள்ளார். கல்கழவை பிரதேசத்தைச் சேர்ந்த நபரொருவரால் வழங்கப்பட்ட முறைப்பாட்டின் அடிப்படையில் மேற்கொள்ளப்பட்ட

விசாரணையில் சந்தேக நபர் கைது செய்யப்பட்டுள்ளார். சந்தேக நபர் இலஞ்சமாகக் கோரிய பணத்தை வழங்குவதற்காக முறைப்பாட்டாளர், சுகாதார அமைச்சின் போக்குவரத்துப் பிரிவிற்கு முன்பாக சென்றிருந்த போது பணத்தைப் பெறுவதற்காக குறித்த அதிகாரி அங்கு வந்த போதே இலஞ்ச ஊழல் விசாரணை ஆணைக்குழுவால் கைது செய்யப்பட்டுள்ளார். (05)

பள்ளிவாசல் உறுப்பினர்களுக்கு நியமன கடிதம் வழங்கி வைப்பு

(நூருல் ஹீதா உமர்) முஸ்லிம் சமய பண்பாட்டினுடையவர்கள் திணைக்களம் மற்றும் வக்பு சபையால் மாளிகைக்காடு அந்நூர் ஜம்ஆ பெரிய பள்ளிவாசல் நிர்வாகசபை உறுப்பினர்களுக்கான நியமன கடிதம் உத்தியோகபூர்வமாக வியாழக்கிழமை காலை 7:30 பிரதேச செயலகத்தில் வைத்து வழங்கி வைக்கப்பட்டது. காலை 7:30 பிரதேச செயலகத்திற்கான முஸ்லிம் சமய பண்பாட்டினுடையவர்கள் திணைக்கள அபிவிருத்தி உத்தியோகத்தர் ஏ.எம்.பர்ஹானின் நேரப்படுத்தலில் நடைபெற்ற இந்நிகழ்வில் காலை 7:30 பிரதேச செயலக உதவி பிரதேச செயலாளர் எஸ்.பார்த்தபன், நிர்வாக

உத்தியோகத்தர் ரீ. கமலநாதன் ஆகியோர் கலந்து கொண்டு மாளிகைக்காடு அந்நூர் ஜம்ஆ பெரிய பள்ளிவாசல் நிர்வாகத்துக்கான நியமன கடிதங்களை ஜம்மா பள்ளிவாசல் தலைவர் ஏ. பெளசர், உப தலைவர் ஏ.எம். ஜாஹீர், உப செயலாளர் யூ.எஸ்.என். ஓஹதா உமர், பொருளாளர் எம்.எப்.எம். ரிபாஸ், உறுப்பினர் எஸ். பஸ்லூன் ஆகியோரிடம் கையளித்தனர். மாளிகைக்காட்டின் மூத்த பள்ளிவாசலான இந்த ஜம்மா பெரிய பள்ளிவாசல் தமிழ்-முஸ்லிம் மக்கள் செறிந்து வாழும் காலை 7:30 பிரதேச செயலக நிர்வாகத்தின் கீழுள்ள பள்ளிவாசலாகும். (05)

10 வயது சிறுமி பாலியல் துஷ்பிரயோகம் : கராப்பிட்டிய வைத்தியசாலையில் சம்பவம்!

கராப்பிட்டிய வைத்தியசாலையில் சேர்க்கப்பட்டிருந்த 10 வயது சிறுமி ஒருவரை பாலியல் துஷ்பிரயோகம் செய்த குற்றச்சாட்டில் சந்தேக நபரொருவர் நேற்று (வெள்ளிக்கிழமை) கைது செய்யப்பட்டுள்ளார். என்காலி பொலிஸார் தெரிவித்தனர். கைது செய்யப்பட்டவர் பாதிக்கப்பட்ட சிறுமி சேர்க்கப்பட்டிருந்த அதே வார்டில் (விடுதி) சேர்க்கப்பட்டுள்ள மற்றொரு சிறுமியின் தந்தையாவார்.

சிறுமியின் தாய் உறங்கிக் கொண்டிருந்த நிலையில், சந்தேக நபர் இந்த சிறுமியை பாலியல் துஷ்பிரயோகம் செய்துள்ளார். பாதிக்கப்பட்ட சிறுமி இது தொடர்பில் தனது தாயிடம் தெரிவித்ததையடுத்து வைத்தியசாலை அதிகாரிகளால் பொலிஸாருக்கு தகவல் தெரிவிக்கப்பட்டுள்ளது. இதனையடுத்து 39 வயதுடைய சந்தேக நபர் காலிபொலிஸரால் கைது செய்யப்பட்டுள்ளார். (05)

JRIDE
BEYOND THE ROAD

Safety and comfort are our concern

**ஜேரைட்
JRIDE**


TAXI APP FROM JAFFNA
இலங்கை முழுவதும் | Islandwide



ஆட்டோ கட்டணங்களால் ஆழப்போயுள்ளீர்களா?
கவலையினை விடுங்கள்.

நாங்கள் தயாராகிவிட்டோம்!

யாழ்ப்பாணத்தில் இருந்து உங்களுக்காக
உருவாக்கப்பட்ட ரக்சி அப் (Taxi App)



இலகு முறையில்
கணக்கை பதிவு
செய்து உங்கள்
பயணத்தை
தொடங்கலாம்!
**YOU CAN
EASILY
REGISTER &
BOOK
YOUR RIDE**



வாகன உரிமையாளர்களே ஓட்டுனர்களே!
உங்கள் தனிப்பட்ட மற்றும் வாடகை வாகனங்களை
பயன்படுத்தி உங்கள் வருமானத்தை அதிகரிக்க
ஒரு தீர்வு!

இதுவரை பதிவு செய்யாதவர்கள் JRide Driver
செயலியில் இலகு முறையில் கணக்கை பதிவு செய்து
உங்கள் சேவையை தொடங்கலாம்!



**YOU CAN
EASILY
REGISTER
& ADD YOUR
VEHICLE**



SCHEDULED BOOKING

New Feature
புதிய வசதி

நீண்ட தூர பயணத்திற்கு வாகனத்தினை முன்பதாகவே
புக் செய்து வைக்க விரும்புகின்றீர்களா?

விமான நிலையத்திற்கு / விமான நிலையத்தில் இருந்து
வாகனம் தேவையா?

எமக்கு அழையுங்கள்; தொலைபேசி ஊடாகவோ; WhatsApp
மூலமாகவோ தொடர்பு கொள்ளவும்.

HOTLINE : 706563213 / 703563213

**JRIDE TAXI APP
SPEED IT NET**

பரமேஸ்வரா சந்தி,
136, பலாலி வீதி
திருநெல்வேலி, யாழ்ப்பாணம்

+94 703 563213

www.jride.lk

மகிழ்ச்சியான பயணம் திருப்தியான கட்டணம்!